

لورخيالونه او ژورفکرونه

د ارواښاد استاد گل پاچا الفت

تأليف، ترجمه او ټولونه

۱۳۷۳

لوړ خيالونه او ژور فکرونه




انتخاب، ترجمه، تأليف

د

ارواښاد استاد گل پاچا الفت

۱۹۹۴/۱۳۷۳



خپرونکی
سازمان مهاجرین مسلمان افغانستان

کمپیوټر ډیزاین : عبدالحی «سحر»

د چاپ شمیر : زرتوکه

بیه : 20/-



د. سیف الدین لودین کتابوں

کتاب پر لپسی نمبر

«سازمان مهاجرین مسلمان افغانستان» دارواښاد استاد الفت داغوره
اثر د فکر او نشر د یوې ښې نمونې په توګه خپروي او هیله ده چې افغان
ځوانان به یې په مینه ولولي او د فن او فکر زده کړه به ترې وکړي.

سازمان مهاجرین مسلمان افغانستان

فهرست

مخ	سرليک	مخ	سرليک
۲۰	د حقيقت محبت	۱	مقدمه
۲۱	پيغمبر	۲	آزادي
۲۲	دنيکانوارمان	۴	اجتماعي عيونه
۲۳	قبر او گل	۵	گل ويل
۲۴	افتخار	۶	سپېزره کاله پخوا
۲۵	څه غواړم	۸	حضرت محمد (ص)
۲۶	دېلوي فقر	۱۲	خيال او اميد
۲۹	هيرو ل	۱۳	له مرگه نه ويريږم
۳۰	له هر چانه لرې	۱۴	دغم خوښي
۳۱	د شاعر خوشبختي	۱۵	د ژوند لوبه
۳۱	تسلي	۱۵	پوهه
۳۲	هابيل او قابيل	۱۶	هر چا وځورولم
۳۳	سځاوت	۱۶	زما ترانې
۳۴	بي اسرې	۱۷	دهو سونو مرگ
۳۵	خلک او شاعر	۱۸	د شاعر حال
۳۶	انسان	۱۹	شاعري ته
۳۷	په انگلستان کېښې	۲۰	ادب محبت

سرليڪ	مخ	سرليڪ	مخ
غوبی	۳۸	شخصیت	۵۸
دٻاگورنغمي	۳۹	بقا	۵۹
شاعر او پرستہ	۴۲	کب	۵۹
غم او خوشحالي	۴۵	هغه چي دنيا ته رانغله	۶۰
پارلمان	۴۶	خنڪه به يو!	۶۱
ژوند	۴۷	ستاسو فکر	۶۱
قوت او جرئت	۴۷	که جنایت ترقی وکري	۶۲
تاریخ	۴۸	خه غواړی	۶۳
لوړه پایه، بدبختی	۴۸	پوه او ناپوه	۶۳
عقل	۴۹	لیونی	۶۴
ترقی او تکامل	۵۰	مرک	۶۴
د ژوند ضروري شرط	۵۰	روح	۶۴
علم او اخلاق	۵۱	افلاطون	۶۵
فکر او احساسات	۵۲	زموزپوهه	۶۶
تمسخر او ترحم	۵۳	بدی خبرې	۶۶
د خلکو انتظار	۵۴	انسانی سلوک	۶۷
خطرناک	۵۵	انسانی کمال	۶۷
د ژوندانه مخ او خپت	۵۵	د فکر روزنه	۶۷
لیونتوب او حماقت	۵۶	پنکلیستوب	۶۸
په ځان باور	۵۶	سیاست مدار	۶۸
تعصب	۵۷	غولول	۶۸
ځان وپیژنه	۵۷	فکر په شعر کېښي	۶۹

سرليک	مخ	سرليک	مخ
بدبختي او شعر	۶۹	هديه قبلول	۷۵
عشق او سعادت	۶۹	هيرو ل	۷۵
پوهه او عشق	۷۰	حان غوښتنه	۷۶
بنوونځي	۷۰	مکررات	۷۶
دفکرپانگه	۷۰	نيکي	۷۷
معرفت، علم او علماء	۷۰	د طبيعت قوانين	۷۸
حان بنودل، دښه کار علت	۷۱	انساني تکليف	۷۸
تاج او قلم، مطبوعات او تاريخ	۷۱	ژوند	۸۰
حکومت او روزنامه	۷۱	حکمت او سعادت	۸۲
د حان سعادت	۷۲	انشاء	۸۴
حان مسعود گنجل	۷۲	مطالعه او تفکر	۸۵
اجبار او اختيار	۷۲	خوی او خصلت	۸۶
عقل او زړه	۷۲	دوستانه مناسبت	۸۷
کینه او مینه	۷۳	بدی او ضرر	۸۷
احتمالي مصیبت	۷۳	لویه اشتباه	۸۸
لیاقت لرل	۷۳	افتخار	۸۸
شهامت	۷۳	غضب او شهوت	۸۹
لوی خلک	۷۴	دوستی	۹۰
اجتماع	۷۴	بنکلا	۹۲
د جنګ اساس	۷۴	وحشي او مدني انسان	۹۳
نجیبه غریزه	۷۴		
شهرت او شرافت	۷۵		



مقدمه

وريجي پورته په هوا کښې دي ، شاگانې ښکته په زمکه کښې .
هغه خه چې په هسکووريجو کښې شته په ژورو شاگانو کښې هم شته .
په دغو اوبو باندې هم هماغه تنده ماتيزي .
دلور خيال اود ژور فکر نتيجه يوه ده .
ته ! ياخپل نظر ډير لوړ کړه يا پخپل گريوان کښې ډير سربښکته کړه !
دشاعراو فيلسوف فرق همدغه دی .
زه شعر او فلسفه همدغه شان گڼم .

«الفت»

آزادی

په کوم حق د هوا آزاد مرغان په پنځرو کښې اچوی ؟
 خه حق لرئ چې دغه آسماني نغمه وال له گوښه ځایونو، له چينو
 اولبستيو ، د سپیدوله رڼا اودونوله څانگو څخه بیلوی او د ژوند پانگه
 ترینه اخلی.

انسانه! ته په رښتیا داگومان لرې چې لوی خدای دغه ښایسته
 مخلوق ته د اوزرونه او ښکې د دې د پاره ورکړيدي چې ته یې وشکوي؟
 آیایې له دغه ظلم او ستمه ته ښه ژوند نشې کولی ؟
 آخر دغو بیگناهو خه کړيدي چې ټول عمر به ستا په زندان کښې
 تیروي .

داخه معلومه ده چې ددغو بیگناه بندیانوسرنوشت زموز له سرنوشت
 سره نه دی تړلی .
 داچاته معلومه ده چې ددغو مرغیوآه به د ظالمانو حاکمانو په خیرپه
 موږ را ونه گرځي او موږ به ونه خوړوي .

آه - هېڅوک نه پوهیږي چې په دغه جهان کښې زموزله کړو نه خه
 نتیجه ولاړ یږي ؟

زموز له هغو جنایتونوچې په خدا او خوشحالی انجام مومي داسرارو
 په چار راهی کښې خه پیدا کیږي ؟

کله چې دشنه آسمان سپک وزره مرغان چې د دې لویې فضا
 الوتلوته پیدا دي په پنځرو کښې ایساروی . هغه وخت چې د آسمان

دنيلي درياب بڼايسته لامبوزن دخپل ظلم په زندان کښې اچوئ دافکرنه
کوئ چې يوه ورځ به د دوي په وينو لړلي نوکان له قفسو نوڅخه
راو وزي او تاسوته به درورسيږي .

ايا تاسودافکرنه کوئ چې هر چيرته چې يو بندي دظلم او ستم له
لاسه فرياد کوي خدای ورته په رحم او مهرباني گوري .
خدای د پاره دشوفصلونو او کښتونو کونجې دغونديانوته وسپاري .
بلبلان آزاد کړئ مرغۍ خوشې کړئ .

دغه ښکلې پنجرې چې دزينت د پاره ستاسوپه کورونوکښې څر بږي
په ډير دقت وگورئ .

دجهان هغه تله چې تاسې يې نه وينئ دوه پلې لري .
همدغه دقفس نري اوزري مزي دي چې دزدانو اوجيلونوتور آهنين
سيخونه ترينه جوړيږي .

داسمانونو، دچمنونو، دسيندونوپي آزاره لارويوته زبان مه رسوئ اوآزادی
ته يې په احترام وگورئ .

د دغو بيوزلو اوپې گناهو آزادي مه ايساروئ چې دتقدير اوسر
نوشت قاضي اوحاکم ستاسو آزادي سلب نکړي .

هغه چې دظالمانوله ظلمه فرياد کوي پخپله هم ظلم اوتيری کوي .

انسانه! ته په رښتيا آزادي غواړې اوآزادي دې خوښه ده ؟

که دغسې وي نو بيا ولې دغه بندي اودخپل ظلم پټه خوله شاهد
پخپل کورکښې ساتي .

ظالمه ! ولې فرياد کوې چې په ماباندې ظلم او تيری کوي .

لږ څه خودغه بيوزلی بندي و گوره چې سيوری يې په تاباندي
پريوتی دی.

دغه قفس ته خولز غوندي حيرشه چې ستاپه کور کښې خوړند دی
اوتنه پوهيږي چې د دې پنجرې دسيخونوترشاچې اوس په کښې يوبې
گناه مرغه نغمه سرايي کوي ديوه زندان اساس اوبنياد ايښودل کيزي
(هوگو)

اجتماعي عيونه

هغه څوک چې له ټولو اجتماعي عيونو يعني له خودپرستی
تعصب، خطاکاری اودروغونه خلاص وي له اجتماع سره به دومره
مخالف وي چې بې له انزوانه به هيڅکله ژوند ونکړي شي
«گوستاولوبون»

گل ویل

گل بوراته ویل :

زه اوتۀ تقدیر یوله بله بیل کړي یو ، زه دلته پاته کیږم مگر ته
هرې خواته الوزې او هرلورته تلی شي ، سره له دې ماوتایوپۀ بل پورې
زړۀ تړلی اولۀ خلکو نه لرې خواپۀ خوا ژوند کوو .

زه اوتۀ دومره یوبل ته ورته یوچې کله کله دواړوته گل ویل کیږي
افسوس دی چې ته له نسیم سره پروازکوي اوزه په زمکه کښې
زنداني یم .

ماخومره ارزو لرله چې له تاسره والوزم او ستاپۀ مخکښې خپله
خوښبويي خپره کړم .

مگرته دومره لرې چې زه درسره ملګرتیا نشم کولی .
ته همیشه په ګلونوکښې پروازکوي زه یوازې دخپل سیوري ننداره
کوم چې دلمر له ګرزدوسره زما شاوخواګرځي .

ته چې اوبیا راځې بیا بیرته چې او دبل ځای قصد کوي مگر
ماوینې چې هر سحر پخپل ځای ټینګ ولاړیم او اوښکې توپوم .

بوراګله ! د دې د پاره چې زما اوستا یارانۀ ټینګه پاته شي یاته
ماغونډې خپلې نیلې په زمکه کښې څښې کړه یاماته ښې او وزرونه راکړه چې
تاغونډې والوزم اوله تا سره پرواز وکړم

«هوګو»

شپږ زره کاله پخوا...

شپږ زره کاله کيږي چې سړي دسړوبه وژله لگيادي.

.... اسمان هرکله دزنبق دگلونو اودبنايسته مرغيو دخالو په صورت

خپل استازي رااستوي چې دوي دصلح او محبت خواته راوبولي مگردغه دميني پيغامونه دخلقو له زړو نوڅخه دليونتب اثر نه وړي .

له ډيره وخته دحمکي دخلکو زور وره مينه له وژلو اووينوتويولوسره

پيدا شويده .

ډيرموده کيږي چې دملتونوڅوږه اوجذابه موسيقي دجنک اوجگړي

ساز اوسرود دی.

ډيروخت دی چې افتخار دويروونکي خپسکي بڼه پيدا کړيده چې

په ديو هيکله ارايه په لاره تيريزي او بنځي،نران ،لوی واړه له

پښولاندی چيتوي.

اوس زموز سعادت اونيکبختي له ډيري مشکل پسندی نه کاراخلي

اوهغه وخت يې وچولی غوړيدلی وي چې خلك ووايي «څوځانونه وژنو»

اوس بايد دسعادت گټلو د پاره دجنک نغاره وډنگيږي .

هرچيرته دپولادويرق په چلیدو دی ، په هر ځای کښې دبلو لمبو

لوگي او لوڅرې پورته کيږي .

هغه خلك چې ډلې ډلې دخلکو دوژلود پاره دجنک ميدان ته روان

دي دخپلو توروشپو درونولو د پاره دتوپونو دخولولمبوته ضرورت لري.

دا ټول کارونه يوازې دقومونودمشرانود جاه طلبی د پار دي .

هغوی لاپه موز باندې خاورې نه وي اړولې چې زموز په

قبرونوباندې د دوستۍ معاهدې کوي.

ځناور او مرغان لاد جنګ په میدان کېنې زموږ په وینو او هډوکو
پسې گرځي او دغه آقایان یوله بله سلامونه او احترامونه مبادله کوي.
زموږ په نننۍ دنیا کېنې هیڅ ملت نه غواړي چې یو بل ملت خپل
ګاونډو ویني.

هغه کسان چې د دوي د حکومت دوام زموږ د حماقت نتیجه ده هره
ورځ د قهر او کینې احساس زموږ په روح کېنې تقویه کوي او هغه اورته لمن
وهي چې دوي پخپله بل کړیدی ...

بنایي چې له یوه سیوري لاندې آرام کېښناستل دیوې چینې
خوږې اوبه څښل، له یوې ګڼې او ګورې ونې لاندې له خپلورؤ یا ورسره
مشغولاً خوند اولذت ولري مګر دنن ورځې انسان له دې ټولو خوندونو نه
زیات خوند د خپلو وروڼو په وژله کېنې مومي.

هغه وخت چې سپیدی چوي او درنا پیغام جهان ته راوړي، هغه
وخت چې د سحر مرغې نغمه سرایي کوي دغه جګړه مار انسان
دوژلو او وینو ټولوپه فکر کېنې وي اوله کینې نه کار اخلي.

«هوګو»

حضرت محمد (ص)

هغه (ص) پوهیده چې د عمر وروستی سلګۍ ده او د ژوند رڼا لکه دمازېګر زېږی لمر درنګ ساعت له له سترګو پنا کېږي .

دی به تل په فکر کېنې ډوب ؤاوبه هیچابه یې پرې نه اچوله .
چې په لاره به روان ؤ . له هرې خوا سلامونه پرې ویل کیده ، ده به هم هرچاته په مهرباني ځواب وایه .

په زېره کېنې یې شل ویشتان سپین نه لیدل کیده او زهیر تیا یې وړځ په وړځ زیاتیده .

کله به چې اوبنانو اوبه څښلې دی به ورته ودریده او هغه وړځ به یې په زړه ګرځیدې چې ده به دخپل تره اوبنان څرول .
هروخت به دخدای په درګاه کېنې په زاز اونیاز مشغول ؤ .

خوراک یې بیخي لږ ؤ او ډیر ځله به یې په نس پورې تېږي تړلې .
پخپل لاس به یې خپلې میږې لوشلې ، چې جامې به یې وشلیدې
په زمکه به کېښناست او خپل کالي به یې پخپله ګڼدل .

د ځوانۍ قوت یې نه ؤیا ته ، ډیرو روژو د ده بدن کمزوری کړی ؤ .
په ډیرو اوزدو وړځو کېنې به یې درمضان ټولې روژې نیولې .
د دري شپیتو کالو وچې ناڅاپه تبه پرې راغله .

هغه قرآن چې دخدای له لورې پرې نازل شوی ؤ ، ټول یې ولوست
د اسلام بیرغ یې سعید ته په لاس کېنې ورکړ او هغه ته یې وویل :
دا زما د ژوند وروستی وړځ ده ته په دې پوه شه چې بې له یوه

خدایه بل خدای نشته ، ته د هغه په لاره کښې جهاد وکړه .
 دی ډیر آرام معلومیده مگر نظریې د هغه لوړ پرواز عقاب غونډې و
 چې د لوړې فضا په تر کولو مجبور شوی وي .
 په دغه ورځ هم دی د هروخت په شان د لمانځه د پاره مسجد ته راغی
 او په حضرت علی یې تکیه کړې وه ، مومنان او مسلمانان ورپسې راروان
 وواوېد مخکې یې مقدس بیرغ رپیده .

چې مسجد ته ورسیده رنګ یې الوتی واوخلکوته یې وویل:
 ای خلکو! که چیرې د پاک خدای (ج) اراده نه وای مابه له یو پړانده
 او ناپوه نه څه فرق نه درلود .

چاورته وویل د خدای (ج) رسوله ! هرچا چې ستا بلنه د حق په لوري
 و او ریدله ستا په خبرو یې باور راغی او په ایمان مشرف شو کله چې ته
 دنیا تر اغلې نو په اسمان کښې نوی ستوری ښکاره شو او د کسری د طاق
 درې برجونه ونړیدل .

مگر هغه (ص) خپلو خبروته دوام ورکړ او ویې ویل : اوس زما
 وروستی ساعت رارسیدلی دی او د آسمان پرېښتې زما په باب کې مجلس
 لري .

غوبز کیز دی او واورئ ! که ماستاسو کوم یوه ته کله کومه بده خبره
 کړې وي هغه دې پاڅیږي او پخواله دینه چې زه له جهانې لارشم ماته دې
 بیرته راوگرځوي او هماغه څه دې راته ووايي .

که مې څوک وهلي وي ومې دې وهي که مې له چانه څه اخستي
 وي رانه دې واخلي ، په دغه وخت کې یې هغه لرګی حاضر ینوته

وړاندې کړ چې د ده په لاس کښې ؤ ، هلته يوه بودی ناسته وه او وړې يې وریشلې هغې چيغه کړه چې ای دخدای رسوله خدای دې له تاسره ملگری وي .

ده (ص) بیا وویل : ای خلکو ! په خدای ایمان لرئ اودهغه حضور ته په تعظیم سرونه ټیټوئ ، دمیلمنو پالنه کوئ پرهیزگار اوسئ او عدالت وچلوئ .

دغه وخت لږ غوندې غلی اوپه فکر کښې شویایې ورو ورو ګامونه واخستل اوویې ویل: ژوند واخلو ! زه بیا تاسو ټولو ته وایم چې زما د تللو وخت دی ژر کوئ پخوا تردې چې زه داخل پیاله نوش کړم زما ګناه چې ما کړې وي راپه یاد کړئ او هرېدمې چې ستاسوله هریوه سره کړي وي ، له مانه انتقام واخلئ .

خلک له ده نه غلي او نیولي په خنک تیریدل ، ده دابوالفداء له څاه نه اوبه راوغوښتلې اومخ ولاس یې ومینځل ، یوه سړي ترینه درې درهمه وغوښتل ده سمدلاسه ورکړه اوویې ویل: «دحساب فیصله دلته ښه ده نه په قبرکښې » خلکو په ډیره مینه په هغسې نظر لکه چې کوتره یې لري دغه دجلال او عظمت خاوندته کتل چې ډیره موده د دوي د ډاډ اوامید مر کړؤ .

دی (ص) خپل کورته ننوت ډیر خلک له کاله نه د باندې پاتې شوه او ټوله شپه یې په وښه تیره کړه سحر چې سپیدې وچاودې ده وویل : ابوبکره ! زه نور د پاڅیدلو توان نه لرم پاڅیزه ماته قرآن ولوله په دغه وخت کښې دده کوربي بي عایشه د ده ترشاو لاړه وه .

دی دآیتونوپه اوریدلو مشغول ؤ چې حضرت ابوبکر (رض) لوستل
کله به یې په ورو ورو شروع شوی آیت تمام کړ، په دغه وخت کښې نورو
ټولو ژړل او چاخیله ژړا نشوه ټینگولی
نژدې مابنم ؤ چې عزرائیل (ع) دکاله په دروازه کښې ښکاره شو او
دنوتلو اجازه یې وغوښتله.

دخدای (ج) استازي وویل : پرېزدئ چې دننه راشي ، په دغه وخت
کښې هرچا د ده په سترگو کښې دده د ولادت دورځې غوندې یوعجیب
خلیدونکی برق ولید.

عزرايیل ده ته وویل : دخدای (ج) رسوله ته خدای (ج) خپل
حضور ته بللی یې .

ده وویل : زه د حق دعوت ته لبیک وایم له دغې وینا سره دی ورېز-
دیده او دیوه آرام نفس په وتلو دده شونډې بیرته پاته شوې او حق ته
یې ځان وسپاره .

«هوگو»

خيال او اميد

د آسمان په لونه کښې کومه يوه ډيره بڼه ده ؟ زه هرڅوک خپلې
عقيدي ته پرېزدم او پخپله د آسمان هغې لورته په زړه کښې ډير ځای
ور کوم چې تل په پرواز کښې ده او خيال ورته وايي... دې ښکلې جنې
ډير بڼه هوسونه پخپل پلو کښې راټول کړيدي.

آسمان خپلې دغې هوسنا کې او نيازمينې لورته اجازه ورکړېده چې
هرڅه يې زړه غواړي هغه له ځان سره واخلي .

دې ښايسته او ګلالۍ جنې کله د ګلو تاج په سر باندې ايښی د سوسن
امسا په لاس د ګلو اوسنبلو په چمن کښې ګرځي بورا ګانوته دا لوتلو
لوری اولودن ښيي .

لکه د شاتومچۍ له ګلونو سره خوله په خوله شي او په شيره يې ځان
مړوي .

يووخت له خورو وروځنو سره خپله سپينه بڼه زور ورې سيلۍ ته
سپاري او په دغه حين کښې د سحر د سپيدو سپينه جامه ياد تورې شپې
تور کالي اغوندي او هره ګرۍ د خلکو په نظر کښې بيله جلوه لري .

دلوی خدای د اښي ګنه بايد هيڅکله هيره نکړو چې موزيې د دغې وفا
دارې جاودانې پيغلې په ملګرتيا برخور دار کړو .

زموږ سر نوشت يې د دې له سر نوشت سره په يوه ملکوتي پيوند
کلك وټاره چې په غم او ښادۍ کښې راسره وي .

په دغه ښکلې بخشش بايد ډير خوشحاله اوسواو د اښايسته حوره
ډيره وستايو .

د زړه په کور کېنې د کورد میرمنې ځای باید د یته پرېزدو او ډیر پام وکړو
چې هغه بد گذرانه او بد خویه خواښې یعنې عقل د دې ښکلې نازنینې
ناوې زړه آزار نکړي.

اوه یوازې همدغه جنې په ماباندې نه ده ګرانه ددې له خور سره هم زه
ډیره ټینګه علاقه لرم.

خوږې له دینه لږ څه لویه او جدي شانته ده چې «امید» ورته وایي.
خومره به ښه وي چې دغه مهربانه ملګرې چې له ډیرې مودې زما
د سعادت پانګه ده تر هغه وخته راسره وي چې زما د ژوند د یوه مړه شي
او ژوند خاتمه ومومي.
«ګوته»

له مرګه نه ویریزم

له مرګه نه ویریزم، که څوک راته ووايي چې نن شپه مړې زه به ووايم
چې دخدای رضا مې قبوله ده مګر خدای دې نه کاچې څوک راته ووايي
د یوه تن ژوند ستاله لاسه تر یخ دی.

«کانت»

د غم خوبښي

زما دا خبره بې له پوهانوبل چاته مه کوي ځکه چې ناپوهان بې له ملنډوپه نور څه نه پوهيږي .

زه غواړم هغه څوک وستايم چې ځانته اورلټوي اولکه پتنک سره اورته ځان غورځوي .

د عشق په شپو کښې چې د ژوندنيا لگي کرل کيږي اودحيات ډيوه لاس په لاس گرځي د سپينې سپوږمۍ په ليدلو ستا په روح کې يو مرموز هيجان پيدا کيږي ، ته بيا خپل ځان د تورتم په زندان کښې بندي نه وينې ځکه چې هره گړۍ د يوه لوړ مقام آرزو در سره وي .

ته بيا دا وزدي لارې او دگران سفر له غمه خلاصيزې او خپله اروا په بيره دنور اوصفا چينې ته استوي چې د شوق په لمبه لکه پتنک ځان ستي کړي .

ترڅو چې په دغه نکته پوه نشې « مرشه چې ژوندی شې » په دغه تورتم او تياره جهان کښې به لکه نوم ورکي ميلمه اوسيزې .

« گوته »

د ژوند لوبه

څه موده ما اوتايوله بله زړونه تړلي وو، او په غم اوبڼادۍ کښې ملگري وو.

په وار ووارو مودېنځې اوميړه لوبه شروع کړه بې له دې نه چې خبره جگړو او دعوو ته ووزي .

ډير ځله مويوله بل سره وخنډل ، د دوومينو غونډې مويودبل په مخ دمينې لاسونه رابښکل ، شوخي موو کړه ، يوله بله موخوله واخستله او خوله موورکړه .

په آخر کښې مو دوړو په شان په ځنگلونو او کښتونو کښې د الاداد او پټپټانې لوبه شروع کړه اويوله بله داسې پټ شوو چې تراوسه موسره نه دي موندلي .

«هاينه»

پوهه

دپوهې قوت ته وزورنه مه پيدا کوي، بلکه څه سړپ ورپورې وتړئ «بيکن»

هر چاو حور ولم

حينو پخپل عشق وخورولم ، حينو په كينه زما زړه آزار كړه .
چا د عشق په زهرو زما دودى ولرله .

چا زما د شرابو په پياله كښې د كينې زهر توى كړه .
مگر له هر چانه هغه چا ډير وخورولم چې نه يې راسره كينه پيدا شوه
اونه مينه .

« هاينه »

زما ترانې

زما ترانې ټولې په زهر ولرلې دي .
ولې به نه وي لړلې آيا تازما د زنده گۍ په جام كښې زهر توى نكړه ؟
زما ترانې ټولې په زهر ولرلې دي ، ولې به نه وي لړلې آيا زه پخپل زړه
كښې په زرهاو ماران نلرم ؟
آيا له دغو ټولو مارانونه علاوه ته زما په زړه كښې خاى نلري اى زما
دلداره !

« هاينه »

دهوسونو مړکې

زما هوسونه مړه شوه مگرزه لاژوندی یم.
 ماخپل زړه له خوږو اوخوند وروړو یاو څخه وشکاوه اومړنشوم .
 اوس ماته بې له رنځ تیرولو اوغم خوړلونه نور څه نه دي پاته.
 زما غلی اوچوپ زړه دهمیشه د پاره دامید له تودوالي محروم دی .
 زما دسرنوشت طوفانونوزما د ژوند تراوتازه نخل مړاوی کړ اوس زه
 یوازې له ناامیدۍ او افسرده گی سره مخامخ یم او دنجات وروستی څېرې
 ته گورم .

زه هغه وچه پاته یم چې منی او خزان یې لیدلی مگر دالابه لفرېناخ
 پاتې ده اودساره ژمي بادونه یې ریزدوي .

«پوشکین»

دشاعر حال

ترخوچې دهنرب النوع تازه طعمه ونه غواړي شاعرغلی او آرام دی .
دی هم دنورو غوندې په خوړو او او بوپسې هڅه کوي اودوگړو په
شان په ډیرو وړوکارونوباندې بوخت وي.

د ده آسماني سرینده غلې وي اوهیڅ غز ترینه نه څیږي.
زړه یې له غم اورنځه فارغ وي او د ژوندله مبتدلو خوشیوسره یې
تعلق وي.

لنډه داچې دجهان بې هنره خلکو غوندې عادي ژوند لري.
کله چې ناڅاپه دهنر رب النوع دشاعریه زړه کښې څه واچوي روح
یې لکه گریته چې له درانه خویه پاڅیږي ریزدي اوله دغه احمقانه وخت
تیرولوڅخه خوابدی کیږي.

دجهان له عادي شور او غوغا څخه تنبتي او خپل سردخلکوناڅیزه
بوتانوته نه ټیټوي، بلکه په ډیرو قار او ټینگارله دغه عالمه کناره کېږي
د ډکوسیندونوپه موجونواودځنگلویه شاعرانه زمزموپسې روانیږي.

«پوشکین»

شاعرته

شاعره! دخلکو په ستاینه مه غولیزه! حُکه چې دمدح او تحسین
نغاره ژرغلې کيږي.

داحمقانو اویشعوره خلکوخندا اووینا ته غوږمه زده!

تل غلی جدي او ټینک اوسه!

ته پادشاه یې باید د شاهانو غوندې په انزوا کښې ژوند وکړي.

ته خپله لاره مه پرېزده او هغه حای ته ولاړشه چې ستا آزاد طبیعت
یې درښی.

ته دخپلو هغو اندیښنو او خیالاتو محصول چې په تاباندې ډیر قدر
لري خلکو ته وریاور کړه او پخپل دغه بخشش له چانه څه مه غواړه!
اجر او مزدوري مه غواړه حُکه چې ستا مکافات یې له تانه بل څوک
تاته نشي درکولی.

ته پخپله دخپل حان قاضي یې حُکه چې هیڅوک ستا په باب کښې
تاغوندې سختگیرنه دي.

ای مشکل پسند هنر منده! آیا ته پخپل کار پخپله خوښ یې؟ آیا
ستا زړه خوشحاله دی؟ که دغسې وي نو بیا څه پرواده که خلک له تاسره
دښمني وکړي او تاته بد ووايي.

پرېزده چې احمقان دهغه معبد په غولي کښې لارې توکړي چې په
محراب کښې یې ستا د نبوغ او رلمبې کوي. پرېزده چې دوي دخپلې بې
عقلۍ په وجه ستا د خلاند مشعل پایې ولېږوي.

«پوشکین»

ادب او محبت

پام یې نه و ، د دې په خای چې په ډیر ادب راته «تاسو» ووايي ، په ډیره مینه یې راته وویل :
«ته» .

په دغه وخت کېنې خوشحالی او خوشبختی خیال زما مضطرب او پریشانه روح ولمانځه او عاشقانه مچې یې ترې واخستله .
زه اوس دهغې په مخکېنې ولاړیم او یوه شیبه ترینه سترگې نشم اړولی .

په خوله وایم ای ټکلې پیغلې «تاسو» څومره په ادب یاست
مگر په زړه کېنې وایم : ته پر ماباندې څومره گرانه یې .
«پوشکین»

د حقیقت اظهار

که زه د حقیقت په اظهار کېنې زیان ووينم پروانسته خوچې حقیقت
زما د چوپوالي په وجه زیان ونه ويني .
«مترلینک»

پيغمبر

دمعنی تنده او تلوسه راسره وه .

په چوپه اوغلی بیدیا کښې لالهانده ګرزیدم .

هغه پرېسته چې شپږو زرونه لري له پاسه را کوزه شوه او خپلې ګوتې
يې چې له خوب او خیاله سپکې وې زما ستر ګوته رانزدې کړې .

مادوا رخطا ګرېتې غونډې خپلې سترګې پرانیتې .

دهغې لاس زما د غوږو نوله څنګه تیر شو زما په غوږو نوکښې ناڅاپه
یو مرموز اواز پیدا شو .

همدغه وخت مادا اسمان د زړه د تپیدو اواز واوریده .

د دریاب له موجونو لاندې مې د بحري حیواناتو تګ راتګ ولیده .

د کوروپه بوټو کښې مې د تګ څانګې او پانې لیدې چې وده کوي
اولوئيزي

پرېسته زما شونډوته رانزدې شوه زما هغه ژبه یې رانه پرېکړه چې کار
يې نیش وهل وو .

بیایې پخپلو لاسونو چې په وینولرلي ویوه بله ژبه زما په خوله کښې
کښیښوده .

زما په ځیګر یې تیره توره ومنډله زما رپیدونکی زړه یې راوايست .

او دا ورسوځو وونکې لمبه یې زما په سینه کښې ننوېستله .

زه دیوه مړي په شان غلی اوبې حرکت د بیابان په شګو کښې پریوتم
دغه وخت مې ناڅاپه خدایي غزتر غوږه شو چې ماته یې ویل : پاڅیزه !

سترگې وغږوه ، دخدای فرمان ته غوږونیسې او د اجرا د پاره یې سمد-
 لاسه روان شه له بیابانونواو دریابونونه تیر شه پخپلو اورپښتو
 خبرودایمان اوردخلکوپه زړوکښې بل کړه !
 «پوشکین»

دنيکانوارمان

دنيکانو لوی ارمان دادی چې دسړوجوړولوپه کارکښې برخه ولري که
 خه هم د دوي کارپت پاته شي اوڅوک پرې پوه نشي.

«سپنسر»

قبر اوکل

قبر سره گل تهویل :

ای دعا شقانو گله ! هغه داوینکو خاڅکي چې هره شپه د چرغز اوسحر له
سترگو ستاپه بنکلي بڼه راتوئیري ته پرې څه کوي ؟

گل وویل :

اول ته راته ووايه ! هغه چې ته يې هروخت خپلي گيډې ته ننباسي
څه ورسره کوي ؟

قبرویل : گله ! زه له هرې اروانه چې ماته يې سپاري پرېسته جوړوم
اواسمان ته يې لیږم .

گل وویل : قبره ! زه دغه اوښکې ورو ورو د عطرو او عسلو په صورت
تبدیلوم او خلکو ته يې ورکوم !

« هوگو »



افتخار

داطلايي سکه چې ددنيا په بازار کېنې دافتخار په نامه چلند لري
هيڅ گټه .

هو! زه ورته په کرکه گورم اوله پښولاندی يې کوم .

هغه چې دخپل هنر مزدوري غواړي دتبت فطرت خاوند دی .

هغه چې ددغه بازار په سرو اوسپينو پسې ليوال دی پرېژدی چې دې
بې ارزشه سکې ته لاس وغځوي .

داسکه هغه څوک اخلي چې ځان خرڅوي .

که ته غواړې چې دغه خلق وپيرې نوراشه دوي ټول ځانونه خرڅوي .

ته بايد دوي ته يو مناسب قيمت وټاکې اوخپله اميانۍ وشرنگوي .

که داسې ونکړې نوددوي په تقوی اعتراف کوي .

آيات نه پوهيزې چې دوي ټول دتقوی خاوندان دي .

افتخار اوتقوی تل اوزه په اوزه وړاندې ځي .

ترڅوچې دنيا شته خلق دتقوی بهاپه افتخار تاديه کوي .

دافتخاردسکې آواز دی چې دنيايې په پښودرولې ده .

ماپرېژدی چې دجهان د پرهيز کارانو په مقابل کېنې بد معامله اوسم .

پرېژدی چې زه دافتخار خاوند انوته هيڅ ښکاره شم .

زه چې ځان ددغسې خلکوپه مخکښې وينم زه مې له اندازې نه

زيات دحقارت تمنا لري .

زه دغه طلايي سکه چې دجهان په بازارکښې رواج لري او دافتخارپه

نامه یادېزي هيڅ گنهمه او په نفرت ورته گورم.
 زه اوس دافتخار او تقوی غوندې وروڅیزونوپه مخکښې نه یم ولاړ.
 زه دغه وخت له ډیرو لویو حقایقوسره مخامخ یم چې یاباید غلی
 اوچوپ پاته شم یا ډیرې لویې خبرې وکړم.
 ای زما پوهې او هوښیاری! راشه هغه څه ووايه چې دنوروپه فکر
 کښې نه راځي.
 «نیچه»

څه غواړم ؟

د ډیرو خلکوله پتورازونو خبرشوم مگر له ځانه لا خبر نه یم .
 زما سترگې ماته دومره نزدې دي چې مانشي لیدای .
 زما زړه غواړي چې له ځانه څه قدر لرې شم او خپله خبره ووينم
 مگر دومره لرې نه لکه چې له غلیم نه لرې یم .
 اوس زما ډیر نژدې دوستان هم له مانه ډېر لرې دي .
 زه غواړم د دوست اودښمن ترمنځ یوه فاصله ولرم ترڅوچې هغه څه
 په ځان کښې ولیدی شم چې په ما کښې شته .
 اوس پوه شوی! چې زما زړه څه غواړي ؟
 «نیچی»

د بډای فقر

لس کاله کيږي چې يو څاڅکی باران په ماباندې ونه وريده .
يوه سره وږمه په ماونه لگيده دميني اومحبت پرڅه زماذرې په کښت
پرينوته ځکه چې په دغه ځمکه هيڅکله باران نه وريږي .
زماپوهې ! زه اوس تاته مخ اړوم اوتاته اسره لرم چې په داسې
وچکالي کښې ته وچتوب غوره نکرې .
له تانه هيله لرم چې زما د پاره روح خوشونکې وږمه زړه
خوشحالوونکې پرڅه ژوند پالونکې اورياشې .
پخواتر دې ماوريځوته ويل چې زماله کوهستانه لرې شئ .
ماويل : اي تورو ورويځوزماله مخې نه لرې شئ چې درنا پلوشه په
ماباندې ډيره پريوزي اومخه مې ښه رهاوي .
اوس دهغو وريځوپه لاره کښې دامونه ږدم چې گوندې يوه شيبه
زماپه سرباندې سيوری شي اوزماخبرواخلي .
پخواله دينه په تريخ حقيقت پسې گرزیدم اوس دتصادف څنوته
لاس غځوم او غواړم چې ميلمه پالونکی شم ،خپله برخه اودخپل وچولي
ليک له ځانه ونه شرم .
نن زرتشت له خپلې سختې نه لاس اخستی دی اولکه تودباد چې
کنگل ويلي کوي خپل ملايمت څرگندوي .
تراوسه لاپخپل کوهستان کښې انتظارکازي مگر دغره له لوړې
څوکې رابښکته شويدي .

له هغو کنگلونه چې تل تر تله ساره اوتړلي پاته کيږي يوقدم راتيت شویدی، ستومانه دی مگر خوشحاله معلومېږي.

غلی شه ! چې حقيقت لکه ټينگه وريخ زما په سرتيرېزي دورېخي له زړه نه يوغير مريی برق خلیدونکی دی .

حقيقت ورو ورو له ډيرولويوپته پايواوپلوخڅه زماپه لورې رابنکته کيږي .

راشه ! راشه ! گرانه حقيقته .

چوپ شه ! دازما حقيقت دی چې په خیر خیر او خوازه اضطراب راته گوري اوکتل يې لکه دستور وکتل جذاب اوشیطننت آمیز معلومېږي ته به وايې چې زما دنیکمرغی رازيې پخپل حدس موندلی دی اوپوه شویدی چې نن ولې دغره له لورې څوکې رابنکته شوی یم ولې ملایم او آرام یم ؟ ته به وايې چې له لیدواو کتويې يوکلرنکه بنامارماته خوله وازه کړیده.

غلی شه ! چې زماحقيقت حه وايي :

افسوس دی ستاپه حال ای زرتشته ! ستا حال دهغه چاغوندي دی چې سوچه زړيې خوړلي وي ، آخربه ستاگیده خيري کړي اودغه زړه ترينه وباسي.

زرتشته ! ته له اندازې نه زیات بدای ، له حده زیات دخلکو سترگې برېښوي اوپه زړونوکښې خاڼته حسدپیداکوي.

زه دبستادخلیدونکي رڼا په مخکښې دريدای نشم اوسیوري ته پناه

وړم اوږدم

بډايه ! حه ولاړشه ! حه روانيزه اي زرتشته له خپل لمړنه لرې شه !
ته غواړې چې له خپلې هغې رڼانه چې له تاسره ډيره زياته ده
نوروته په لپولو خه ورکړې.

ته په دې نه پوهېږې چې هغه شي چې له تاسره په رښتيا زيات دي
پخپله ته يې.

که غواړې چې چاته خه ورکړې له ځانه تير شه خپل ځان ورکړه اي
زرتشته !

ته وايي لس کاله کيږي چې يوڅاڅکی باران په ماباندې نه دي
وریدلي ، يوه سړه وږمه راباندې نه ده لگیدلې ، دمينې شبنم زما په زړه
نه دي پریوتی .

ته دا اسره لرې چې په مينه درته وگوري اوتابنه وگني .
آيات نه پوهېږې چې ستادخو شېختی پلوشواو حرارت شا وخوا حمله
سوزولې ده ؟

هغه زمکه چې له بارانه محرومه ده له عشقه هم خه برخه نه لري .
اوس ستا ، ستاينه څوک نه کوي بلکه ته دخپل دسترخوان
دپوتو ټولوونکو ستاينه کوي .

زه تاپيژنم چې ډير فقير بډای يې .
ستا ډير شته تاپه عذابوي . ته خپل ځان په ډيره ورکړه ستومانه کوي
خپلې ارامتيا ته نه گوري ، له خپل ځان سره علاقه نه ښيي .
ستاباطن هميشه هماغه شان په شکنجه کښې دي لکه چې په يوانبار
کښې له اندازې او گنجايش نه زيات غنم واچول شي ياپه يوزره کښې له

حده زیاته مینه پیدا شي.

ته خپل ځان قربانوې خو څوك ستا، ستاينه نه کوي!

ای بي پوهې هوښیاره! که غواړې چې په نوروگران شي باید
ډیر فقیر شي.

داخلک له هغه چاسره مینه کوي چې په زحمت کښې وي هغه چاته

یوه مړی ډوډی ورکوي چې وږی وي .

ای زرتشته! که غواړې چې چاته څه ورکړې نو خپل ځان ورکړه او له

ځانه تیر شه!

زما خبره واوړه، زه ستا حقیقت یم!

«نیچه»

هیرو ل

هغه څوك چې څه نشي هیرو لی بڼه سړی نه دی.

څوك چې همیشه د بل د ملامتۍ خاطر له ځان سره ساتي د بڼه زړه

خاوند نه دی.

له هرچانه لري

رتل اورتل كیده يوهم ينه نه گتم اوله دواړونه كركه لرم .
 دچا اطاعت نشم كولى اوله چانه اطاعت هم نه غواړم .
 هغه چې له خانه نه ويريزي بل هم نه وړوي .
 په نورو باندې هماغه خوك حكومت كولى شي چې نور وړوي .
 زه به څنگه دغه كارته زړه بڼه كړم چې دخپل ژوند په اداره هم نه يم
 خوښ .

زه غواړم چې دځنگله يادسيند حيواناتو غوندې يوه شيبه خان
 هيركړم چيرته يوازې كښينم .

له خپلولرې اوږدوړو ياوسره مشغول شم .
 خپل خان له ډير لرې حايه دلته راوبولم .
 له خانه زړه وشكوم او بې له خانه له بل چاسره څه مشغولا ونلرم .

«نيچى»

د شاعر خوشبختي

دکلي رونق او بنتی دی، د خزان سیلی ټوله ښکلا له ځان سره وړیده ،
 مگر شاعر د تیرو په یاد خپل غم سپکوي .
 دی فکر کوي چې له داسې بدایعونه یوه ښکلې تابلو جوړه کړي چې
 هیڅ خارجي وجود نه لري .
 دی په رښتیا ډیر خوشبخت دی چې برباد شوی ښایست دخپل خیال
 په دام کېښي نیولی او ساتلی شي .
 «ایشنډرف»

تسلي

د ژوند پانه زیره ده . اوس تاتورو خاورو ته سپاري ای د خاورو
 اولاده !
 مگر غم مه کوه ! ستاله خاورونه به یو داسې نیالګی زرغون شي
 چې هرکال به نوي گلونه نیسي او هر پسرلی به ستا په یادو عطر افشاني
 کوي .

«روکرت»

هابيل او قابيل

د قابيل نسله! ته آرام ويده شه! بڼه خوره او بڼه خكه، تل موږ او خوشحاله اوسه! خكه چې ژوند تاته په ډيره مينه خاندې.

مگر ته اي د هابيل نسله! ټول عمر په خواري او دبختي كښې غوټه اوسه او په زحمت مرشه!

د قابيل اولاده! ډير خوشحاله اوسه خكه چې اسمان تاته په ډير بڼه نظر كتلي دي او ته يې خوښ كړي يې.

د هابيل اولاده! ته همدغسې په غمونو، زحمتونو او سختيو كښې تل تر تله ژوند كوه!

د قابيل زوزاده! خنده او خوشحاليزه خكه چې ستا كښت ډير بڼه راغلي او ستار مې كال په كال زياتيزي.

مگر ته اي د هابيل زوزاده! همدغه شان په لوزه شپې سبا كوه او فرياد كوه.

د قابيل بچيو! تاسې تودون غريوته نژدې كښينئ او ځانونه تاوده كړئ مگر تاسې اي د هابيل بچيانو لكه كيدړان په سمخواو غارونو كښې له سرونه وړ يزدئ او ورپيژئ.

د قابيل نمسيو! تاسو معاشقه وكړئ! او څنگه چې ستاسو سره اوسپين زياتيزي خپل ټبر هم زيات كړئ او هر كال نوي اولادونه راوړئ.

مگر تاسو اي د هابيل نمسيانو خپله اشتهاو سيحئ اوله خپلې كمبلې نه هيڅكله پښې مه باسئ!

د قابيل ټبره! ته د ځنگلونو د حشراتو غوندې تل خوره او غټيزه!

مگرتۀ دهابیل تېره ! له خپلو اولادو نوسره په لارواو کوڅو کښې
سرگردانه گرځه !

آه ! د قابیل نسله ! که تۀ مړهم شي ستاپۀ غوښو او هډوکوبه ځمکه
تیاره شي او کښت به یې ډیرښۀ راشي مگرتۀ ای دهابیل نسله ! په
ژوندهم څۀ حاصل نه لرې او هیڅ لاس ته نه درځي .

مگر گوره ! ای د قابیل نسله ! سره له دغو ټولوشیانو یولی شرم هم
ستاپۀ برخه رسیدلی دی هغه دا چې ستاپۀ حکومت کښې « پاله او کرکۍ
دسرنیزې په مقابل کښې مغلوبه ده » .

تۀ ! ای دهابیل نسله دا ځمکه پر یزده او اسمان ته وخیژه ځکه چې
ځمکه یې ستاد پاره نه ده پیدا کړی .

« بودلر »

سقاوت

سقاوت دانه دی چې سړی چاته ډیر څۀ ورکړي بلکه په ځای ور کړه

سقاوت دی

« لاربرویر »

بی اسرې

یتیم هلك وم ، د دنیا له شتونه مې دوه رنې بېنا سترگې درلودې چې
د زړه آرامتیا پکښې لیدل کیده .

زه په ډیر امید د لویو ښارونو خلکو ته ورغلم مگر دوي ماته څه اعتنا
ونکړه ځکه چې دوي ته ډیر زړنک ښکاره نشوم .

شل کلن وم چې یو پټ اورزما په زړه کښې بل شو او یوناڅاپه راته
ټولې ښځې ښکلې او ښایسته ښکاره شوې زه په ټولو مین شوم مگر په
دوي کښې یوه هم په مامینه نشوه او یوې ته هم زه ښکلې ښکاره نشوم .
که څه هم ما وطن او پادشاه نه درلود مگر بیا هم ډر جنک میدان ته
ورغلم چې مرشم خومرک قبول نکړم .

زه اوس نه پوهیږم چې دلته څه کار لرم او د څه د پاره یم ؟ ماته دانه ده
معلومه چې دنیا ته پخواله وخته راغلی یم او که وخت رانه تیر شویدی .

« ورنه »

خلک اوشاعر

یوه ورځ هغه لوی اوپراخه میدان هغه لور او اوچت غره ته وویل :
 «ستا په وچولي کښې د ژوند نخښه هیڅ نشته، ستا پر مخ باندې
 همیشه دسیلیو اوبادونو خپېری لگيزي».

په همدغه وخت کښې داوولس خلکوشاعرته وویل : ستاسروکار تل له
 خیال او اندیښنوسره دی او ستا وجود هیڅ نه دی په کار .
 سنگین غره په ځواب کښې وویل :

«زه یم چې ستاله سینې نه هر راز بوټي راکاږم ، دغرمې
 سوځوونکې توڅخه پخپل ساړه دم باندې سرومه ، دطوفاني وریځومخه
 نیسم پخپلو گوتو دواوروبخري جوړوم اوذخیره کوم یې زماله سینې
 څخه داوبولښتي روانيزي اوتاته د ژوند پیغام دروري» .

شاعر هم خلکوته وویل : «پریژدی چې زه سرپه زنگانه کښیزدم
 اوفکر وکړم آیاتاسونه وینئ چې زما دزړه له چینې نه ډیرې خوږې اوبه
 راخوتيزي چې دبشرتنده ماتوي» .

«گوته»

انسان

همیشه ویریدل، په هروخت کښې هیله اواسره لرل هرکله دپخوانیو
خاطراتویادونه ، دایمي شکایتونه ،مسلسله ناراضی ، د دروغوبه لذت
پسې افسوس او ارمان ، په حقیقت پسې هیڅکله نه گرځیدل خپل ځان
له خپل اصلي قیمت نه کله زیات اوکله کم گڼل ، یوازې په غم او محنت
کښې ځان پیژندنه اودگوربه غاړه د ژوند په ماهیت پوهیدل.

دادی د انسان حقیقت یالزتړلزه زما مفهوم اومعنی. سره له
دغوټولوخبروزه پخپل ژوند کښې یوحقیقي افتخارلرم هغه داچې
ددروغوبه شهرت پسې هیڅکله نه یم گرځیدلی.

هیڅکله مې بې دعشق له درشله بل شي ته سرنه دی ټیټ کړی. زه
عشق همیشه له ځانه لرې کړی اوبیل کړی یم اودښه نامه تنده یې په
ماکښې پیداکړیده مگرعشق اوافتخاریوه هم تراوسه پورې بې دزړه له
غمه نور څه نه دي راکړي.

«الفیری»

په انگلستان کښې

دغم داستان بيانول اوداسې څوك لرل چې په دغه داستان پوه شي او خپل پټ غمونه پكښې وويني دغمجن زړه د پاره ډيره ښه تسلي ده .
يووخت دغه تسلي زما په برخه رسيدلې وه مگر كله چې مادانگلستان په خاوره كښې قدم كيښوده .

هغه وخت چې ماد دې ځای خلك وليدل چې ډيروټينگواو تور وو ريځو د دوي له نظره شين اسمان پټ كړيدى نوزه له دغې تسلي نه محروم شوم دلته هيڅوك نشته چې دزړه په ژبه پوه شي .

اوه! داساړه خلك ، داىخ زړونه چې دخداى (ج) له نامه نه هم غافل پاته دي بې له طلاؤڅخه بل خداى نه پيژني اوپې له پيسونه بل شي ته په تقدس نه دي قايل .

كشكي زما دزړه آهونه دومره پورته لاړشي چې دالپ دكوهستان لمنوته ورسيزي بنايي چې هلته داسې خلك ومومي چې دعاشقانودزړه په غمونواورازونوپوهيزي .

«الفيرى»

غویی

ای دفصلونواو کښتونوپالونکيه !

ای وفادار خدمتگاره ! ته د ډیر لوی او آرام قوت ښکارندوی یې.

زه له تاسره ډیره مینه لرم ته په ماباندی ډیر گران یې.

له تاسره د صلح غوښتلواو عزة النفس روح موجوده ده .

ته لکه یوه خاموشه مجسمه خپلې کړوندې ته گورې او ددې دپاره

چې دفداکاری وظیفه ترسره کړې پخپله خوښه درانه جغ ته سر تیتوې .

ته دانسان په خدمت کښې دموقر فرمان بردار په ډول خپل عمر تیروي.

هروخت چې هغه تاوهي او ژوبلوي دې ته ورته سر راگرځوې او په صبر

او تحمل ورته غلی او آرام گورې.

ته پوهیږې چې دجهان ودانول ستا وظیفه ده .

ته دانسان دتیري په مقابل کښې څه نه وایې اوشکایت ستاعادت نه دی.

ته سرکشي اونا فرماني نه کوې مگر زه ستاد درد مند روح آواز اورم

چې دبخار په ډول آسمان ته خيږي.

زه ستاد درد خفیفه ناله اورم چې داسماني سرود اودفداکاری د سرود

په شان په دغه فضا کښې خپریږي.

ستا حقیقت په دغه شنه او غلي کښت کښی ځای لري.

زه تابه همدغه هنداره کښې وینم ای وفادار خدمتگاره !

« کار دوچی »

د ټاگور نغمې

۱

هغه ماشوم چې ډیرې بڼایسته شاهانه جامې اغوستي دي او د جواهرو
قیمتي امیل یې په غاړه دی ډیر ښکلی ښکاري مگر د نورو
ماشومانو غوندې معصومانه لوبې نشي کولی او هغه خوشحالي ده هیره
کړیده .

دی چې هر قدم اخلي د بڼایسته جامې یې په پښو کېښې نښلي .
له ده سره تل دغه ډارملگری دی چې کالي یې په خاورو نشي ځکه له
نورونه لیرې لیرې ګرځي او یوازې معلومیږي .
ده حرکت آزاد نه دی اوله خاورونه ډیره ډډه کوي .
د ماشوم مورې! د ماشوم دغه راز پاک ساتل چې د غومره قید او تکلیف
ورسره وي ماشوم ته زیان رسوي اوله ډیر څه یې محروموي .
همدغه شی دی نه پرېږدي چې د ژوند په صحنه او دانسانانو په ډله
کښې داخل شي .

۲

چیرته چې زړونه له ډاراو ویرې څخه په امن کېښې دي اوسرونه هرځای ته
هسکیدلی شي .

چیرته چې علم او فکر آزاد دی .
چیرته چې دغه لوی جهان په وړو وړو فکر ونونه کوچنی کیږي .
چیرته چې کلمات د حقیقت اوراستی له کومې څخه راوړي .

چيرته چې بي نتيجه کوبښنونه لاس غځوي اومطلب ته رسيزي .
 هلته چې دکار او عمل لاسونه نه دي تړلي .
 هلته چې داستدلال دچينې رنې اوبه دغنعتووچ ځنگله ته لاره
 نلري .

هلته چې ذهنونه اودماغونه نشوونما کوي .
 لويه خدايه ! ته مایه دغسې فردوس اوآزاد جهان کښې له خويه
 راوېښ کړه .

۳

لويه خدايه ! زما مناجات دادی .
 دافلاس نیلی زماله زږنه وشکوه اولرې يې وغورځوه .
 ماته توفیق راکړه چې خپلې خوښۍ او مصیبتونه په آسانی وزغملی
 شم .

توفیق راکړه چې غریب اوبینواله نظره ونه غورځوم ، او د ډیر بې
 باکه قوت په مخکښې هم سرټیټ نکړم .
 زه دا توان غواړم چې د دنیا له خسیسو شيانونه ځان وژغورم او خپل
 قوت خپله مینه ستاخوښې ته وسپارم .

۴

بس همدغو مړه ارزوراته پرېزده چې هر لورته تاپرې ولیدای شم .
 په هرڅه کښې تاوینم اوبیله تانه بل چاته خپله مینه وړاندې نکړم .
 هو! زه همدغو مړه ارزو غواړم چې یوازې له تاسره زما تعلق وساتي .
 نورڅه نه غواړم ایکی یوه زولانه غواړم چې ماستادرضا پابند کړي

اوپه دغه نیمګړي ژوند کښې زما سروکار له تاسره وي.

دا زولانه د مینې اومحبت زولانه ده .

هغه چې له ماسره مینه لري غواړي چې له هرې خوانه زما مخه ځانته راوګرځوي.

آیا ستامحبت له ماسره دغه رازنه دی ؟

ته پوهیږې چې ستامینه له ماسره ډیره زیاته ده مګر یادی هم زه آزاد

پریښی یم .

زما دوستان ماڅکه یوازې نه پریږدي چې زه دوي هیر نکړم .

ډیرې ورځې وشوې مګر ما یوځل هم ته پخپلو ګو و نه لیدې .

که څه هم ماستا نمانځنه په ځای نکره او پخپل زړه کښې مې تاته

مناسب ځای جوړنکړی شو مګر بیا هم ستامینه زما مینې ته انتظار لري.

شاعر او پرېښته

شاعر: د اسمان پرېښتې ! که زما دسترگو يوه اوښکه او زما د شونډو يوه بوسه ستا د پاره کافي وي زه دا دواړه له تانه نه دريغوم. دا ددې د پاره چې که ته بېرته اسمان ته وځي چې زما د عشق يادگار درسره وي مگر له مانه دا اميد مه کوه چې زه به دهيلې او اسرې د پاره ياد افتخار او سعادت د پاره حتی چې درنځ او غم د پاره کومه نغمه سازه کړم.

زه غواړم چې خپله ژبه غلې وساتم او د زړه خبرې واورم. پرېښته: شاعره داڅه وايي؟ زه خودخزان سيلۍ نه يم چې اوښکې خپله غذا وگنهم او دغه دغم اولاد داوبو خاڅکی وېولم. هغه بوسه چې ته يې ستايې له تانه نه غواړم ځکه چې دبوسې درکولود پاره زه تاته راغلې يم او غواړم چې ستا د وجود له کښت نه بيحاصله گياه لرې کړم چې هغه د سستی او تنبلۍ بوټي دي او د زړه غم نه دی.

ستا غم يوازې په خدای پورې تعلق لري. که ستا غم هرڅومره زيات وي ته دخپل زړه دغه مقدس زخم همدغسې پرېزده پټی او ملهم پرې هيڅکله مه زده ځکه چې دبشر د لويوالي د پاره لوی لوی غمونه په کار دي او بل هيڅ شی يې د غومره نشي لويولی.

شاعره! ته دا هگومان مه کوه چې دغم د ښکلا ادراک ته خاموشي ضرورده ځکه چې له ټولونه ښکلي نغمه هماغه ده چې ډيره نااميدي په

کښې وي.

د زړو شاعر انوجاويدانه آوازونه زما په ياد دي چې بوده اوتنسته يې له اوبښکو او آهونوڅخه اوبدلې ده .

ما هيڅور مرغۀ سترې او ستومانه دماښام په تياره کښې خپل ځنگلۀ او ځالې ته راشي او خپل بچي وزي وويني چې د ساحل له څنډې ورته رامنډې ووهي او خولې يې دطعمې د پاره وازې نيولې وي نو دې په يوه لويه تيزه کښيني اواسمان ته په ډير حسرت گوري.

دې پوهيزي چې بيهوده يې دبېحاصله ساحل او خاموش درياب په سرباندې دطعمې د پاره پرواز کړې او هيڅ يې نه دي موندلي.

سره له دې بيا هم دې تش لاس نه دی راغلی او خپل خونين زړه ورسره شته چې خپلو بچيوته يې آخري نه طعمه کړي.

دا مرغۀ غلې او آرام په گټه پريوزي او خپل خيري ځيگرخپلو وړو بچيانوته وړاندې کوي په دغه وختکښې يې له څنگه وينې بهيزی اودی دميني په ميوست په ځمکه پريوزي .

په دې فدا کارۍ کښې کله دتدريجې مرګ له شکنجې لاندې سترې شي اوويره ورته پيدا شي چې د ژوند آخري رمق له لاسه ورکړي نوځکه نيم ژواندی راپورته شي او خپل وزرونه وڅنډي په دغه وخت کښې چې دښپې و روستۍ شومه وي دوداع يوداسې مرګانۍ فرياد له زړه راوباسي چې دريابي مرغان له ساحله تښتي او هغه مسافر چې دسيندپه غاړه تيريزي له وحشته ريزدي اوخدای ته ځان سپاري.

شاعره! ته په دې پوه شه ! چې دټولو حقيقي شاعرانو سرنوشت

همدغه دی چې دماهیخور مرغه په شان دخپل زړه دوینو دسترخان
خپور کړي اوخلک په دغه دسترخان میلمانه اوخوشحاله کړي .

کله چې شاعران له خاورو شوو اسرو، له رنځونواوغمونو، له
عشق اوناامیدۍ نه حکایت کوي د دوي خبرې که هرڅومره ښکلې وي
بیا هم له زړونونه غم نه وړي.

د شاعر خبره لکه تیره توره داسې ده چې په هوا کېنې حرکت کوي
اویوه ځلانده حلقه تشکیلوي مگرپه څوکه کېنې یې همیشه
دوینوڅاڅکي لیده شي .

«آل فرد دوموسه»

غم او خوشحالي

خوشحالي هغه غم دی چې پلويې له مخه لرې شويدي.

هغه چينه چې ستاسې خوښۍ او خوشحالي ترينه راخوتيزي په حقيقت کېنې ستاسوله او ښکونه ډکه ده .

هرڅومره چې دغم شوکاري ستاسو دوجود لوښی وگروي او ژور ځای پکېنې جوړ کړي هغومره پکېنې د خوشحالي د پاره ډیر ځای پيدا کيزي .
آيا ستاسو دغه کنډول چې له شرابونه ډک دی دکلال په داش کېنې په اورباندي نه وايښی ؟

آيا دغه د دروي شپيلۍ چې په آوازيې ستاسې روح خوشحاليزي په تيره تيغ غوڅه شوې او جوړه شوې نه ده ؟

کله چې پخپل زړه کېنې خوشحالي وينئ که خپل زړه ته وگورئ دابه درته څرگنده شي چې هماغه څيز چې تاسويې غمجن کړي ياست تاسې خوشحاله کړي .

کله چې ستاسو په زړه کېنې غم پيداشي که پخپل زړه کېنې سترگې وغړوئ په دې به پوه شئ چې دهماغه شي د پاره اوبښکې تويوئ چې تاسې يې خوشحاله کړي ياست .

ځينې خوشحالي لويه گڼي او غم وړوکی ځينې غم لوی گڼي او خوشحالي ته په کمه سترگه گوري ، زه واييم دوي دواړه يوله بله بيل نه دي او دواړه يو ځای راځي کله چې يوله تاسوسره مخامخ کېښي هغه بل ستاسو په بستر کېنې ويده وي .

تاسې لکه دترازو شاهين دغم او خوشحالي ترمينځ واقع ياست کله

چې دتلې پلې تشې وي تاسو غلي ياست .
 كله چې زرگرپه تاسو باندي خپل زرتلي نودغم يا خوشحالي پله
 درنيزي او سپکيزي .
 « خليل جبران »

پارلمان

پارلمان د دولت زړه دی اود حکومت مثال لري چې په ټولو غروپي
 فرمان چليزي .
 که دماغ له کاره ولويزي سړی ژوند کولی شي لکه ليونيان اواحمقان چې
 ژندی دي مگر که زړه کارونکې شي ژوند ختمیزي .
 (روسو)

ژوند

دامه وایه چې ژوند یو دایمي بزم دی ځکه چې دا خبره احمقان کوي.
 داهم مه وایه چې ژوند تل تر تله مضیبت دی ځکه چې د ادبې زړه
 اوضاعو خلکو خبره ده.

لکه چې د ونوشنې څانګې په پسرلي کې له خوشحالی ریزدي خنده!
 لکه چې د سیند موجونه په لویو گټولګیزې او فریاد کوي ژاړه!
 د جهان ټول خوندونه وڅکه او ټول دردونه وزغمه بیا وایه هرڅه چې
 دي ډیر دي مگر له خوب او خیال سره شباهت لري.
 «پادیا مانتوپولس»

قوت او جرئت

د سیند په اوبو کېنې مخ پورته تګ قوت او جرئت غواړي اود اوبوله
 جریان سره موافق تګ مړه کبان هم کولی شي.
 «اسمايلز»

تاريخ

هغه چاته لوی اوواره شه فرق نلري چې هرڅه ده پيدا کړيدي اودټولو خالق دی.

هرچيرته چې هغه شته هرڅه شته او هيڅ څای نشته چې هغه په کښې نشته.

زه له دومره کوچنيتوب سره چې هيڅ نه يم هرڅه يم.

ځکه چې دځمکې ، دستورواودشمسي کال اولاديم .

زه له هغې خاورې پيدايږم چې دقيصر لاس ، د افلاطون ماغزه ، دمسيح زړه اودشکسپير نبوغ يې په ذراتو کښې ګډ دی.

«امرسن»

لوړه پايه

په دغه جهان کښې دهرچا دلورېدو د پاره يوه پله اوپايه په کارده چې هغه درد اوالم دی.

«اناتول فرانس»

بدبختي

بد بختي ده چې عقل اوپوهه تربيه کوي .

«هوګو»

عقل

که غواړې چې د عقل په زیان اوضرېوه شي دا ومنې چې عقل هغه
 قوتونه په سړي کېنې وژني چې ژوند پرې ولاړ دی.
 ژوندون په عمل اواراده ولاړ دی.
 غوښتنه اواراده د هرې شرف اصل اواساس دی.
 خومره چې عقل زیاتيزي هغومره اراده ضعیفه کېزي .
 که انسان په هرڅه پوه شي یقین وکړه چې بیا به هېڅ نه غواړي او
 هېڅ ارزو به ورسره نه وي یعنې اراده به نلري.
 عمل له ارادې څخه پیدا کېزي او اراده له آرزو څخه .
 دا دواړه له هغه شي سره نه یوځای کېزي چې د حکیمانو اوفیلسوفانو
 په برخه رسیدلي دي یعنې تردد اوتأمل .
 زه ډیرې پوهې له ژوند څخه عاجز کېم .
 ډیر فکر د سړي قوت اومقاومت کموي.
 ناپليون سزار اود دوي امثال هغه کسان نه وو چې ډیر فکر کوي ځکه
 یې هغه څه وکړی شو چې زړه یې غوښتل .
 «اناتول فرانس»

ترقي او تکامل

زه په دې عقیده یم چې دبشر تکامل په ډیر خندا انجام مومي .
ددنیاسیر ډیر بطي دی . دبشر نبوغ په تقلید کښې دی او دابتکار
خونده یې نشته .

لکه چې په فزیک کښې دثقل قانون موجود دی چې زموږ تعلق
دحمکې له زړې کرې سره ساتي په روان شناسۍ کښې هم دغه قانون
وجود لري او زموږ دلچسپي له زاړه جهان سره ټینګوي .
ګوټي هم ویلی دي چې خلق لا داصلي ګناه داتمی برخې په اختراع
نه دي بریالي شوي .

«اناتول فرانس»

دژوند ضروري شرط

ناپوهي یوازې دنیکنۍ لازمي شرط نه دی ، د ژوند ضروري شرط
هم دی .

که موږ په هرڅه پوه شویوساعت هم دژوند تحمل نشو کولی .
هغه احساسات چې ژوند موږ ته ښه ښکاره کوي یاژوند راته دتحمل
وړښيي له دروغوڅخه زیږي اوپه موهوماتوباندې تغذیه کیږي .

«اناتول فرانس»

علم او اخلاق

له علم څخه د یوې اخلاقي نتیجې امید لرل ډیره لویه اشتباه ده .
 درې سوه کاله پخوا خلک په دې عقیده وو، چې ځمکه دخلقت او پیدا
 کیدو مرکز دی اونن موز پوهیزوچې دلمریوه منجمده ټوټه ده .
 اوس پوهیزوچې دستور په سطحه کښې څه ګازونه سوځي .
 په دې هم پوه شوي یوچې دغه جهان چې موزپکښې دګرداوغباریوې
 ذرې غونډې یوتل دجوړولو او وړانولوپه حال کښې دی .
 موزته دامعلومه شوه چې پرله پسې ځینې ستوري پیدا کیږي
 او ځینې له مینځه ځي مګر دغو خارق العاده اکتشافاتو موز په
 اخلاقو کښې څه تغیر رانوست .

ایانن میندې له خپلو بچیانوسره له پخوانه زیاته مینه لري ؟
 یادغه مینه له پخوانه کمه شویده ؟ آیا اوس دبنکلا په احساس کښې
 له پخوانه څه زیادت یا نقصان راغلی دی ؟
 ایا نن دزړورو قهرمانانو په زړه کښې له پخوانه څه فرق لیدل کیږي ؟
 ځمکه لویه وي او که کوچنۍ وي دبشر په حال کښې څه تغیر نه
 راولي . زمکه لویه ده په دې شرط چې غم اورنځ پکښې وي او عشق
 موجود وي .

غم او عشق دغیر فاني بنکلا جاویداني مرکزونه دي .
 غم یو داسې نعمت دی چې قیمت نلري .
 هغه بڼیګنې چې په ځان کښې وینو او هغه څه چې ژوند زموز په
 نظر کښې بڼه ښکاره کوي دهمدغه لوی نعمت اغېزه ده .

زموږ ترحم، شجاعت شهامت، اونور ټول فضایل او ملکات دهمدغه شي مرهون دي.

اخلاق طبیعتاً په احساساتو باندې تکیه لري اوبس.
«اناتول فرانس»

فکراوا احساسات

تاسې وایاست چې دټولو مصیبتونو او بدبختیو علت زموږ فکر دی. که غواړئ چې د فکر په نحوست قایل شئ باید په قدرت او عظمت کښې یې ډیره مبالغه وکړئ مگر په دې خبره باید پوه شئ چې فکر په احساساتو او غرایزو باندې ډیر لږ تسلط لري.

هغه خلك چې د فکر له تاثیر لاندې ډیر زیات راغلي دي هغوی هم دنورو په شان متکبر شهواني او بخیلان دي.

چیرته چې تمدن ډیر وړاندې تللی هلته هم هغه کارونه ډیر لږ دي چې په فلسفي اصولو اجرا کيږي .

موږ د غرایزو او احساساتو په مقابل کښې دومره ضعیف او ذلیل یو چې زه هیڅکله یوه داسې شعوري حالت ته نشم قایلیدلی چې له طبیعي حالت سره مخالف وي .

«اناتول فرانس»

تمسخر او ترحم

هرڅومره چې دانسان په ژوندانه کښې ډیر فکر کوم هغو مره راسره
داعقیده ټینګیزې چې باید دبنیادم داعمالو شاهد اوقاضي تمسخر او
ترحم وي.

دا دوه بڼه مشاوران یو پخپله خندا ژوند زموږ په نظر کښې محبوب
کوي او بل پخپله ژړا ژوند راته مقدس ښکاره کوي.

هغه تمسخر چې زه یې لرم بې رحمه نه دی ، په عشق
او ښکلا باندې ملنډې نه وي بلکه ډیر ملایم او نیکو کار دی.

د ده په خدا قهرسریزي اوموږ ته دابنځي چې باید داشرارو
اواحمقانو په مقابل کښې له تمسخر نه کار واخلو .

که دا حس له موږ سره نه وي نوزموږ په زړه کښې هرگوره نفرت
پیدا کیږي.

«اناتول فرانس»

د خلکو انتظار

خلك هروخت په اجتماعي چارو كښې ډيرو لويو تغيراتو ته انتظار لري.
 داهغه دايمي اشتباه ده چې د غيب ويلوله روح نه يې نشأت كړيدى.
 زه دامنم چې ژوند په رښتيا بې ثباته دى او ژوندي شيان تل
 تغيركوي مگر داتغير محسوس نه دى.
 د دنيا هره ترقي ډيره ځنډنۍ او منظمه ده .
 ناڅاپي او سريع تغيرات هيڅكله نه دي پيدا شوي اونشي پيدا كيدای.
 ټول اقتصادي تحولات د طبيعي قواؤ په رحيمانه ځنډ انجام مومي.
 دا خبره زموز له احساساتو سره مخالفه وي او كه موافقه مگر يومنلى
 حقيقت دى چې هرڅه هماغه شان دي چې پخوا ؤ .
 زموز اجتماعي وضع د هماغه اوضاعو او كيفياتو نتيجه ده چې دمخه
 موجود ؤ لكه چې علت اوسبب هغو احوالو ته ويل كيږي چې وروسته
 تردې به موجود شي .
 دا تسلسل تر ډيره وخته د يوه حال ثبات ساتي او په ژوند كښې نظم او
 آرامتيا پيدا كوي .
 دا خبره رښتيا ده چې دغه حال نه هغه ارواگانې خوشحالي چې دنووشيانو ډيره تنده ورسره ده
 اونه په هغو زړو نو كښې خوښي اچوي چې شفقت په كښې نشته مگر د جهان نظم همدغه
 تقاضا لري اوموز بايد تن ورته كښيږدو .
 موز بايد پخپل زړه كښې يوڅه حرارت اوله ځان سره څه اشتباهات ولرو مگر آنى او عجيب
 وغريب موفقيتونه ونه غواړو اود معجزې انتظار ونلرو .

خطرناک

موز ته هغه کس خطرناک بنکاري چې روحیه یې زموز له روحیې نه مخالفه وي.

هغه چې زموز خویونه پکښې نشته موز ورته بداخلاقه وایو.
خوک چې زموز په اشتباهاتو مبتلانه وي موز ته شکاک معلومېږي
اودافکرنه کووچې هغوي به په نورو شبها تو مبتلاوي.
«اناتوک فرانس»

د ژوند انه مخ او خټ

ژوند لکه دزریفتوټوکی مخ او خټ لري. هغه بنکلاچې په مخ
کښې شته په خټ کښې نشته مگر دټوټې او بدانه (بافت) له مخ نه
په خټ کې ښه لیدل کیږي.
«شوپنهاور»

ليوننتوب او حماقت

زه باور لرم چې بشري هروخت او په هرځای کېنې دخپل مصرف د پاره دجنون او حماقت کافي ذخيره لري.

داسرمايه هرڅنگه چې وي بې حاصله نه ده .

کله چې گورم چې يوه پخوانۍ اشتباه ورکه شوه بې له دينه چې په دغه کا ر خوشحاله شم دبې اشتباه په باب کېنې فکر کوم چې دزېرې اشتباه ځای نيسي.

زه په ډير تشویش له ځانه پوښتنه کوم چې آيادغه نوې اشتباه به له زېرې نه ډيره خطرناکه نه وي؟ که بڼه فکروکړو زاړه او هام او زاړه خرافات له نوونه لږ زیان لري ځکه چې هغه دزمانې په مرور صيقل شويدي اوضررېې کم شويدي .

«اناتول فرانس»

په ځان باور

هرڅوک چې په ځان باندې اطمینان او باور لري خلك دهغه ملگري کيږي .

په ځان باوريو داسې صفت دی چې دهرچاخوښيږي .

خلك له قطعي اويقيني مطالبو سره مينه لري نه له دلایلو سره. دليل

او برهان دوگړوانديښنه اوپریشاني زیاتوي .

اوس ساده گي خوښوي اوپه ساده خبروپوهيږي.

خلکو ته بايد څنگه او څه رازونه وايوبلکه هويانه ورته ووايو اوبس.

«اناتول فرانس»

تعصب

تعصب او عدم اغماض په هر عصر کې شته .
هرڅه چې زموږ خوښ وي زموږ په نظر کېښې لوړ معلوميزي او نمانځنه
يې کوو. که څوک مو ز مته زموږ د بتانوعيب ښکاره کړي خوا بدې کېږو.
خلک په مشکل دېته حاضر يزي چې د خپلو عقايد وپه منشا او منبع
کېښې لږ غوندې ايراد قبول کړي.
که چاپخپلواصولو او معتقداتو کېښې غوراو فکر کولی هيڅکله به نه وو
معتقد شوي.

«اناتول فرانس»

ځان وپيژنه

دا خبره چې ځان وپيژنه ديوناني فلسفې له حماقتونو څخه يولوی حماقت دی.
موزيه هيڅکله نه ځان وپيژنواونه نور.
ټول مشکلات په همدغه ځای کېښې دي او په همدغې موضوع پورې ارتباط لري.
د دنيا جوړول دومره گران کار نه دی لکه پيژندل يې چې گران کار دی.
ښايي چې بشري نبوغ يوه ورځ يوه نوې دنيا جوړه کړی شي
مگر دا توفيق به هيڅکله ونه مومي چې پرې پوه هم شي .
د بشري پوهه او نبوغ باندې دا ډيره لويه تعدي ده چې د حقيقت په
لټون کېښې په کارولو يزي . څه شی چې له پوهې نه پکېښې استفاده
کيزي داشياؤ لږ غوندې حقيقت پيژندل او ترينه خوند اخستل دي .
«اناتول فرانس»

شخصيت

موزغواړوچې خپل شخصيت له ځان سره هغه بل جهان ته هم يوسوله
موزسره داعقيده موجوده ده چې که څوک ځان هلته ونه پيژني
هرسعادت چې دده په برخه وي په ده پورې به څه ربط نلري بلکه دبل چا
مال به وي .

له دينه غافل يوچې زموز شخصيت دلته په دغه جهان کښې هم
محفوظ نه دی اوپه ژوندانه کښې څوڅوځله يورازاويل راز کيږي .
زه چې اوس له اتيا کالونه اوښتی يم له هغه شل کلن «موريس
ميترلينک» سره هيڅ شباغت نلرم بلکه هغه هيڅ نه پيژنم .
همدارنگه له هغه لس کلن هلك سره هم مشابه نه يم چې يوه شيبه هم
په ځای نه وناست او تل به په لويه مشغول و .
ماته اوس هغه پردی اوبیگانه معلوميزي .

هرکله چې په دې نړۍ کښې زموز شخصيت بدليږي نوبيا ولي
داانتظار لروچې هغه بل جهان ته به يې هم له ځان سره وړو .

«ميترلينک»

بقاء

پسونه د طبیعت د سختیو په مقابل کېنې مقاومت نشي کولی .
 که انسان دغه نوع دخپل خوراک د پاره نه وای ساتلی اوس به یې
 نسل وړک و مگر اوس چې دغه حیوان په دنیا کېنې ژوندی پاته دی خه
 سعادت یې په برخه نه دی ځکه چې دوژلو او خوړلود پاره یې ساتلی دی .
 هر حیوان او هر یو پوتی چې دلته وینئ ، سر نوشت یې همدغه دی .
 کاني او معدنیات هم دغه راز دي مگر زمونږ عمر دومره نه دی چې د
 دوي تغیر وړینو او په بدبختۍ یې پوه شو .

« مترلینک »

کب

هغه کب چې یوازې ژوند کوي او هغه کبان چې په یوه ځای کېنې ګډ
 ژوند کوي په یوه اندازه پوهه لري مگر سره له دې ډیر کبان شته چې
 یوازې یوازې نه اوسيزي .

مونږ نه پوهېزو چې د دوي د اجتماع سبب څه شی دی ؟
 ښایي چې دوي به د ځينو ځناورو او بلاګانوله ډاره اود ځان ساتلود پاره
 یوځای شوي وي مگر همدغه ګډ ژوند او یوځای اوسیدل ددې سبب
 وګرځیده چې انسان یې ژر ښکار کړي .

« مترلینک »

هغه چې دنيا ته رانغله

په ملياردونونو نطفې ضايع کيږي او په دې باب کښې تاسې ډير افراط کوئ .

ستاسو ښځې ډيرې لږې نطفې قبلوي چې هغه په انسانانو بدلېږي . هغه نطفې چې ضايع کيږي اوڅه ترينه نه جوړېږي ستاسو د خوابدۍ او خپګان موجب نه ګرځي .

تاسو ته معلومه ده چې دغه په سلهاؤ زرو ملياردونو نطفې چې په هره پيړۍ يانيمه پيړۍ کښې له دې جهان نه ځي او هيڅ ترينه نه جوړېږي د انسانيت توان په کښې شته او بالقوه انسانان ورته ويلی شومګر دوي ته هغه چانس نه پيدا کيږي چې موز غوندي انسانان شي لکه چې موز ته هغه چانس په لاس نه راځي چې دمشتري کره رانه جوړه شي او هغو-مره عمرو لرو .

آيا دغه بالقوه انسانان د فکري او معنوي ژوند خاوندان وو او که نه؟ که نه وو نو څنگه ورته بالقوه انسانان ويلی شو؟

اوس چې دوي مړه شو او موز غوندي نشو آيا د دنيا په اوضاعو کښې څه تغيير راغی؟ ايا د دوي ځای تش پاته شو او هغه کار چې بايد دوي سرته رسولی وای سرته ونه رسیده؟

«مترلینک»

څنگه به یو؟

موز غواړو چې په هغه بل عالم کېږي هم خپل ځان وپیژنواو پوه شو چې ته «اسمیت» یې اوزه «موريس» یم مگر دانه ده معلومه چې هلته به خپل کوم شخصیت غوره کوو؟

ایاته به داغواړی چې دغه اوسنی شخصیت درسره وي که دزلمیتوب یاد کوچنیتوب د دورې شخصیت .

موز ته دا هم نه ده معلومه چې زموزدېدوکارونوسزابه زموز کوم شخصیت ویني؟ هغه به دغه موريس وي چې اوس له اتیاکالونه اوښتی دی که هغه شل کلن موريس به وي چې بیل شخصیت یې درلود .

په رښتیا چې موز تراوسه نه یوپوه شوي چې په څه صورت به دخدای حضورته وړاندې کیږو، سپین زیري به یو که ځوانان او که ماشومان؟
«مترلینک»

ستاسو فکر

ستاسې فکر چې هرڅه وي تاسو هماغه یاست .

هیڅ امکان نلري چې څوک له خپل فکره لوی شي یادخپل فکر له حدودو څخه تجاوز وکړي.

«مترلینک»

که طبابت ترقي وکړي

ښايي چې يوه ورځ طبابت دومره ترقي وکړي چې طبيبان دسړي زړه، سږي اونورزاړه له کاره وتلي شيان بدل کړي اودسړه کوپړۍ کښې هم نورماغزه واچوي .

هرکله چې زاړه ماغزه بدل شي نوطبعاً دغه حافظه هم نه پاته کيږي چې دتيرژوند پوهه او معلومات ، کينه اومينه يانورخاطرات پکښې ساتلي دي. چې دا حافظه لاړه شي هغه شخصيت هم درومي چې له دغې حافظې سره ټينګ تعلق لري.

په دغه صورت کښې بيا څوک خپل ځان نشي پيژندلی اوپه دې نه پوهيږي چې زه څوک يم ؟يعنې دده اوديوه مړي ترمنځ به څه فرق نه وي مګر څېره اوتنه به يې په کوڅو اوبازاروکښې حرکت کوي.

دازيان چې دمغزوله بدلون څخه سړي ته رسيزي دمړک او مړينې له زياته کم نه دی.

دغه جسد چې وروسته تردې دلته او هلته ګرځي هغه پخوانی سړی نه دی بل څوک دی . هرتندر چې په ده پريوزي په هغه پخواني شخص پورې څه تعلق نلري بلکه په يوه بل ناآشناسړي پورې ربط پيدا کوي.

«مترلينک»

څه غواړئ ؟

که پاک خدای له تاسونه پوښتنه وکړي چې څه غواړئ ؟

تاسوبه په جواب کښې څه وواياست ؟

آیا داسې ژوند به وغواړئ چې تل تر تله وي او هيڅ زړښت او هيڅ راز بدبختي هيڅ تغير په کښي نه وي.

دغسې ژوند خوعیناً دهغه غټ کامي حال ته ورته دی چې په ملیونو کاله په یوه ځای پروت وي او هيڅ تغير او تحول پکښې نه راجي.

زه یقین لرم چې که تاسې د جاویداني عمر په حقیقت پوه شئ. هيڅکله به یې له خدایه ونه غواړئ.

جاویداني سعادت هم د جاویداني عمر په شان دی یا په بل عبارت جاویداني بدبختي ده .

« مترلینک »

پوه اوناپوه

دا چې پوه اوناپوه یو د بل په ژبه نه پوهیزي سبب یې دادی چې پوه په هغه شي بدلېزي چې دی پرې پوه شوی دی.

دی هغه څه ناپوه ته نشي ویلی چې دده په زړه کښې ځای لري.

که تاسې یوه ورځ د جهان په اسرارو پوه شئ پخپله به هماغه اسرار شئ

اوماته به دخپل زړه خبرې نشي کولی .

« مترلینک »

ليونى

ماته وايي ته هم ليونى شوى يې لکه ځينې فيلسوفان چې په آخر
عمر کښې ليونيان کيږي او چتيا ت وايي.
بنايي چې زه ليونتوب قبول کړم ځکه چې تراوسه پورې لادليونتوب
اوهوبنيارى ترمينځ عقلاني تفاوت نه دی موجود مگرتاسوچې
هوبنياران ياست فکر وکړئ چې څه وايي ؟

«مترلينک»

مرک

که مرک په دنيا کښې نه وای هيچابه د ژوندانه درانه بارته غاړه نه وای ايښى
همدغه دمرک ويړه ده چې موږ ژوند کوو او ددغه ډارپه وجه ترزړښته
پورې د ژوندانه پيټي په اوزووږو.

«مترلينک»

روح

که له مانه پوښتنه وکړئ چې روح څه شی دی ؟
زه تاسوته څه ځواب نشم ويلی مگرله تاسونه به پوښتنه وکړم چې
جسم څه شی دی ؟ هرکله که موږ جسم يا «ماده» وپيژنو دروح په
پيژندلو به هم بريالي شو مگر اوس چې يو هم نه پيژنوبايد په دې باندي
ځان خوشحاله کړو چې روح د جسم حرکت دی او جسم د روح (شکل
اوصورت) دی.

«مترلينک»

افلاطون

که دیونان افلاطون خه د پاسه دوه زره کاله پس موز ته راشي موزبه کومه موضوع ده ته وړاندی کړو چې دده دتوجه وړوي اودی خه قدرته حیران کړي. په اخلاقي، اجتماعي اوسياسي لحاظ که موز مریتوب لغوه کړیدی خوڅو ډوله بل رازغلامي پیدا شویده چې هغه خای یې ډک کړیدی موز کوم نوی شی نلرو چې هغه ته یې وړاندی کړو.

زموز سياسي، اجتماعي او اخلاقي دروغ دهغه د پاره کوم نوی مضمون نه دی او اوسنی سلوک هغه ته خه نويتوب نه لري.

په فزیک، شیمی، ژوند پیژندنه، طبابت او جراحی کښې چې خه کشفیات شويدي په اول کښې به دی په تعجب کښې واچوي مگر ددې لامله چې هغه ډیر موشگاف او خیر کیدونکی دی ډیر ژر به پوه شي چې زموز کشفیاتودروح دپاره کومه نوې غذا نه ده پیدا کړې اوداسراروله مخې پرده نه ده پورته شوې.

خه شی چې دهغه پوره توجه خانتنه راگرخولی شي هغه بې سیمه موجوده دي چې په یوه شیبه کښې هر خای ته غز رسوي، ممکنه ده چې دغه شی دده ارتباط له هغو اسراروسره پیدا کړي چې په مبهم ډول یې پخپلو کتابونو کښې ورته اشاره کړیده.

په هرحال کوم دتوجه وړشی چې په دوه زره کالو کښې موزکشف کړیدی همدغه دی چې دعلت په ادراک یې لانه یومؤفق شوي اودانه ده معلومه چې دوه زره کاله وروسته به دتوجه وړخه شی کشف کړو.

«مترلینک»

زموزپوهه

موز دفولادوپه يوه تړلې خونه كېنې ژوند كووچې دوه وړوكي سوري لري اوس .

له يوه سوري نه لږغوندي رڼا راځي اوله بل نه لږ غوندي اواز راننوزي موزله همدغودووسوريوڅخه دجهان اوضاع معلومو او همدغه وجه ده چې بې له رڼا او بې له غږه په نور څه نه پوهيزو .

«مترلينك»

بدې خبرې

بدې اوناوړه خبرې چې زيان اوضررلري ډيرې ژر خپريزي بڼې او حسابي خبرې چې فايده پكېنې وي ژرته خپريزي .

هو! بدې اوناكاره خبرې لكه تلونكې او خپريدونكې ناروغي له يوه نه بل ته اوله بل نه بل ته ځي .

بڼې خبرې لكه صحت او روغتيا له يوه نه بل ته نه درومي .

«مترلينك»

انساني سلوک

انسان بايد هغه مينه چې له نورو سره يې کوي له ډير لوړخايه واخلي او په ډير لوړ همت له نورو سره وچليزي .

ترخوچې ممکنه ده چې خلکو ته د عشق په نظرونه کوري نه بنيادي چې دخپل ترحم او شفقت سيوري په چاباندې وغورځوي .

ترخوچې د عدالت له مخې چاته څه ورکولی شي نه بنيادي چې د احسان له مخې چاته څه ويښي .

ترخوچې د چا احترام کولی شي نه بنيادي چې دهغه دلجويي اودلداري وکړي
« مترلينک »

انساني کمال

هغه لوی کمال چې د تحول او تکامل په لاره کېږي د ژوند يو شيانو په برخه رسيدلی دی قلبي عواطف دي چې په انسان کېږي ليدنه شي. که څوک غواړي چې له حيواناتو نه لرې وي بايد دغه عواطف چې رحم، مروت ، کرم ، شجاعت اونوعه پرستي ده په ځان کېږي وروزي.

« داروين »

د فکر روزنه

څه شی دی چې په بشر کې ژور فکرونه روزي ؟

علم او پوهه ، نه ده ، کارنه دی ، د عواطفو او احساساتو هیجان هم نه دی یوازې رنج او مشقت دی چې د انسان په فکر کې ژور والی پیدا کوي او بنيادي چې د همدی لامله په دنیا کې غمونه اورنځونه ډیر شوي وي . « هیز »

بنکلیتوب

کله چې بنکلیتوب د دعوي د پاره راولاړشي دهرناطق ژبه کلي کيزي.

« شکسپير »

بنايست

بنايست هغه ميلمه دی چې په هرکور کښې قدراو عزت لري.
« گوته »

سياست مدار

که یوسياستمدارجنایت وکړي بنایي چې عفوه شي مگر که دخبط مرتکب شي نودعفوی وړنه دی.

« بیسمارک »

غولول

ټول تريوه وخته غوليزي ځينې دهمیشه د پاره هم غولولی شي مگرتول دهمیشه دپاره نه غوليزي.

« اهام لینکلن »

فکر په شعر کښې

فکر باید په شعر کښې داسې پټ وي لکه غذايي خاصيت چې په ميوه کښې پټ دی. ميوه هم غذاده مگر لذیذه چې دخوړلو په وخت کښې بې له لذته دبل شي احساس نه کوو. خویدن ترینه غذايي ماده اخلي او دغه غیر محسوسه غذا په لذت کښې پټه ده.

«پل والري»

بدبختي او شعر

د بدې ورځې خاوندان دمصیبت اوناکامۍ په وخت کښې شعرته مخه کوي او څه چې دوي له رنځ او غم نه زده کړي وي په اشعارو کښې يې نوروته وړاندې کوي.

«شلی»

عشق او سعادت

هغه څوک ډیر نیکبخت دی چې خدای ورته داسې زړه ورکړېدی چې د عشق او سوزوگداز لایق دی.

چا چې د عالم اوضاع اودانسان زړه د عشق په دوه مخیزه هنداره کښې نه دی لیدلی هغه هیڅ حقیقت نه دی لیدلی او په هیڅ نه دی پوه شوی.

«هوگو»

پوهه او عشق

پوهه د عقل په غیز کېږي پرورش نه مومي بلکه د عشق په لمن کېږي
وده کوي د پوهې نیا لگي باید د عشق په ګلدان کېږي وکرل شي
اود احساساتو په اوبو آبیاري شي.

«مترلینک»

ښوونځی

د علم او پوهې هر ښوونځی چې پرانیستل کېږي د زندان دروازه تړل
کېږي. «هوګو»

د فکر پانګه

د فکر او پوهې ټوله پانګه باید یوه روحي او اخلاقي عظمت ته
تسلیم شي.

«مترلینک»

معرفت

معرفت هغه شی دی چې وروسته د هرڅه له لوستلو او د هرڅه له
هیرولونه په دماغ کېږي پاته کېږي.

«ادوارد هریو»

علم او علماء

علم له خطا څخه خلاص دی مګر علماء تل په خطا کېږي وي.

«اناتول فرانس»

حان بنودل

ياحان هغسې وېښه چې يې ياهغه شان اوسه چې حان ښيې!
«بايزيد بسطامي»

دېنه کار علت

که زموږ د ښوکارونو علت او سبب څرگند شي ډير کسان به پخپلو
ښوکارونو خړاو خجل شي.
«ريواردل»

تاج او قلم

ترخوچه د ادب قلم زما په لاس کېښي دی هېڅکله به ونه وایم چې
ولې مې شاهي تاج په سرباندي نشته.
«ولتر»

مطبوعات او تاريخ

مطبوعات داوسني تاريخ اساس او بنياد دی موږ بايد خپل تاريخ
مشوش نکړو. څوک چې دمطبوعاتو ازادي محدودوي دوطن او ملت
تاريخ ته زيان رسوي.
«پوانکاره»

حکومت او روزنامه

که له مانه پوښتنه وکړې چې په وطن کېښي بې روزنامې حکومت
وي که بې حکومته روزنامه؟ زه به هرگوره دوهمه خبره غوره کړم.
«جفر سن»

دځان سعادت

که یوازې خپل سعادت وغواړو څه گرانه خبره نه ده مگر
موزغواړو چې له نورو نه زیات مسعود شو اودا کارډیر مشکل دی ځکه
چې نور هغو مړه مسعود نه دي لکه چې موز یې تصور کوو.
«نتسکوی»

ځان مسعود گنل

یوازې دا کافي نه ده چې د سعادت خاوندان شو بلکه په دې
پوهیدل په کار دي چې موز د سعادت خاوندان یو.
«مترلینک»

اجبار او اختیار

څومره چې د وجود مرتبه او درجه لوړېږي هغو مړه اجبار کمېږي
او اختیار زیاتېږي. همدغه سبب دی چې د کاني مجبوریت له پوتې
اونیالګې نه زیات دی او حیوانات له نباتاتو نه هم زیات اختیار لري انسان
بیا له حیوان څخه هم پورته دی او ډیر اختیار لري.
«بوترو»

عقل او زړه

عقل د زړه په خوښه کار کوي او زړه ته گوري هغه څه چې زړه یې نه
غواړي عقل پکښې لاره نشي پیدا کولای یعنې زړه په سرباندي
حکومت کوي اوسر په زړه حاکمیت نلري.

«شوپنهاور»

کینه او مینه

کینه او مینه دنفسي احوالو او کیفیاتوله اختلافه پیدا کيزي او په
عقل پورې څه اړه نلري.
«شوپنهور»

احتمالي مصیبت

هرڅه پخواله وخته په نظر کښې نیول او لرې کتل ښه کار دی
مگر د سبا ورځې په احتمالي مصیبت نن غمجن کیدل ښه کار نه دی.
له دینه چې په هوا کښې ځانته زندان جوړوو ولې یوښه قصر نه
جوړوو. «.»

لیاقت لرل

لیاقت لرل او کوم ځای ته نه رسیدل له بې لیاقته رسیدلو نه ښه وي.

«.»

شهامت

که بتان مات کړې کوم سترکار دې نه دی کړی.
حقیقي شهامت دادی چې پخپل ځان کښې دبت پرستی خوی وړک
کړي.
«نیچي»

لوی خلك

لوی خلك لكه سیندونه خپل هدف ته بې لارې درومي او د دوي
شهامت همدغه دی چې له گرانو او پرپیچه لاروڅخه نه ډارېزي .

«نیچی»

اجتماع

په اجتماع کې داخل شه ! ځکه چې په جمعیت کښې سړی صیقل
کيزي او ټینګيزي . یوازیتوب سړی ملایم کوي او فاسد وي یې .

«نیچی»

دجنک اساس

دغلیم غولول دجنک اساس دی ځکه زما هغه پټه زغره چې
ما غوستي ده دگیدرپوټکی دی .

«نیچی»

نجیبه غریزه

هغه غریزه چې له ټولو غرایزونه نجیبه ده نجات یې په ډیر احتیاط
زیاتوه یعنې په هرکیلو محبت چې له نوروسره یې لرې یوگرام نفرت له
ځان سره زیات کړه .

«نیچی»

شهرت او شرافت

که په افتخار او شهرت پسې گرځي نو زما پندمه هیره ! هغه دا چې له شرافت نه لاس واخله !
« نیچه »

هدیه قبلول

زه د هغه چاله خوشبختی نه خبر نه یم چې دخلکوله لاسه هدیه قبلوي ځکه چې له ماسره داعقیده موجوده ده چې له هدیې قبلولونه غلابنه ده .
« نیچه »

هیروول

هرڅه هیر کړه هرڅه هیر کړه هیروول ډیرلوی هنر دی !
هغه دروند بار چې له تاسره دی له ځانه وغورځوه .
که غواړې چې والوزې که آرزو لرې چې له لوړواو هسکوڅو کوسره آشناسې درانه اوسنگین شیان سیندته وغورځوه .
دغه دی سیند هله ژر شه خپل ځان سیندته وغورځوه
دهیرولو هنر ډیرلوی هنر دی .
« نیچه »

ځان غوښتنه

خود خواهي او ځان غوښتنه په مطلق ډول له ژوند سره موافقت نه کوي .

يوازې ځان غوښتل په حقيقت کېنې ځان محدود کول اوله ځانه څه کمول دي .

که جود اوفيض نه وي ژوند نشته.

په حقيقت کېنې بشپړه اوکامله خود خواهي په پوره غير خواهي کېنې پټه ده او اخلاق هيڅکله انفرادي کيدلی نشي.

«ژان ماري کويو»

مکررات

په دغو گڼو ليکنو کېنې چې علم او پوهه ډيره زياته ښيي څه وينئ ؟

سترگې وغړوئ اوښه وگورئ چې غير له مکرراتونه نورڅه وينئ ؟

آيا داتولې خبرې چې په يوقسم موضوعاتوکېنې اورئ بې دسبک اوانشاء له تنوع او بې دشواهدو او مثالونوله رنگينۍ يادچاپ له ښکليتوبه نورڅه لري ؟

د دې خبروحقيقي تأثير ، عمق او ارزښت همدغه دی چې په راز راز پيرايو کېنې بيا بيا ويل کيږي اوله يوه مخه په بل مخ اوږي .

نوپه دغه ظاهري ثروت کې فقراولوزه پټه ده اوپه دغه روژه کېنې دمرښت احساس کيږي .

«بيکن»

نيکي

په سترگو کښې د ليدلوقوه يوازې نه ده کافي.
 که زموږ سترگې بېناهم وي او په اشياؤ کښې رنگونه هم موجود وي
 بياهم رڼا ته محتاج يواو په تورتم کې څه نشو ليدلی.
 همدغه رڼا ده چې د ليدلوقوه له اشياؤ سره مربوطوي اوددې باعث
 گرځي چې موږ څه ووينو.
 لمر پخپله د ليدوقوه نه ده د ليدووسيله ده د همدغې وسيلې له برکته
 موږ د بېنايي احساس کوو.
 ته په دې پوه شه ! چې لمر دنیکۍ ثمره ده اوله نیکۍ سره شبا هت لري.
 هماغه نسبت چې په ليدلي جهان کښې يې د بېنايي قوت له
 ليدلوشيانوسره لري دا دراک په جهان کښې يې د فهم قوه هم له هغو
 شيانو سره لري چې د پوهيدلو وړ دي.
 څنگه چې په تياره کښې څه نه ليدل کيږي او سترگې رڼا ته اړې دي
 روح هم هغه څه نه ويني چې د حقيقت رڼا پرې نه وي پريوتې. څه شی
 چې د معرفت وړ شيان په حقيقت پورې مربوطوي او روح ته
 د پوهيدو استعداد ورکوي دنیکۍ تصوري چې د علم او حقيقت علت بلل
 کيږي. انسان حق لري چې په ليدلي دنيا کښې رڼا او د ليدلوقوه له لمر سره
 مشابه وگڼي مگر که لمر يې گڼي نولويه اشتباه کوي. همدارنگه د ادراک
 په عالم کښې انسان حق لري چې علم او حقيقت دنیکۍ نظيروگڼي مگر
 که عين نيکي يې گڼي داهم اشتباه ده ځکه چې دنیکۍ مقام له دينه
 ډير پورته دی.

لمرليدل شووشيانوته يوازي دليدل كيدو قابليت نه بخښي بلكه په پيداينست او نشو ونما كښې يې هم تاثيرلري او غذا وركوي. همدغه شان دپوهيدلوړشيان له بيكي نه يوازي همدغه استفاده نه كوي چې د پوهيدلو وړو گرځي بلكه په ماهيت او پيداينست كښې يې هم دخل لري. «افلاطون»

دطبيعت قوانين

دطبيعت قوانين واجب اوضروري نه دي.

دجهان اصل او اساس تغيراوحركت دى هر كله چې دغه تغير مكرشي نوعادت وگرځي اودقانون نوم پيدا كړي.

ديوه خوړ اوبه په اول كښې يوه معينه مجرانلري اودخپل جريان په وسيله ځانته لاره او مجرا پيدا كوي وروسته بيا دغه مجرا داوبو دسيراوحركت قاعده او قانون بلل كيږي.

ديرامكان لري چې دغه مجرا بدله شي اويوه بله مجرا ورته پيدا شي. په همدغه لحاظ دطبيعت چارې ديوه معين اوضروري قانون تابع

نشو گڼلى

«بونرو»

انساني تکليف

بنه نيت او نيکه اراده دخير اونیکي مبدأده . .

نيکه اراده اوبنه نيت دادی چې انسان خپل تکليف وپيژني او پيروي يې وکړي. تکليف بايد خاص د تکليف د پاره په خای کرشي يعنې دگتې او زبان لحاظ په کبسي نه وي.

تکليف هغه عمل دی چې ديوې کلي قاعدې دمتابعت د پاره وي او محض دقانون په احترام اجرا شي.

هغه څوک چې يو کار دقانون د پاره کوي او هغه چې کاريې له قانون سره موافق وي يورازنه دی.

د دوهم سړي عمل ته مشروع ويلی شو مگر خيراو اخلاقي عمل ورته نشو ويلی.

د دې د پاره چې ديوه سړي کار اخلاقي ارزښت پيدا کړي يوازې دا کافي نه ده چې عمل يې له تکليف سره موافق وي بلکه دا لازمه ده چې دتکليف د پاره وي .

ډير امکان لري چې يو کار بنه وي مگر اخلاقي نه وي لکه ديوه سوداگر صداقت او راستي چې دتجارتې منفعت او اعتبار پخولو د پاره وي نه دتکليف د پاره .

دخان ساتنه له تکليف سره موافق کار دی مگر دې لامله چې طبيعت ورته ميلان لري اخلاقي عمل ورته نشو ويلی .

هغه څوک چې ډير زړه سواندی وي او درقت په وجه له چاسره احسان کوي بنه کوي مگر اخلاقي عمل نه اجرا کوي که همدغه سړی له خلقونه جفا وويني زړه به يې سخت شي اوله احسانه په لاس واخلي مگر که څوک له خلکونه جفا گانې ويني اود تکليف په خای کولو د پاره احسان کوي هغه يواخلاقي عمل اجرا کوي.

« کانت »

ژوند

ژوند زماپه نظرکښې غو بښتل دي اوهره غو بښتنه له يوه احتياج يا محروميت څخه پيدا کيږي يعنې له غم او درد څخه.

که د يوه سړي هره آرزو په آسانه او سمدلاسه حاصله شي کسالت ورته پيدا کيږي چې له رنج او غم نه لوی مصيبت دی.

د انسان ژوند هميشه د غم او کسالت ترمينځ واقع دی.

سړی چې هرڅومره له غم څخه لرې شي هغومره کسالت ته نژدې شي په هره اندازه چې موږ له کسالت نه ځان وساتوپه هماغه اندازه له غم سره قربت پيدا کوو.

دادوه آفتونه يودبل ضد دي که انسان له يوه څخه خلاص شي دبل په منگولو کښې لويږي .

څنگه چې غم او رنج له احتياج او محروميت څخه پيدا کيږي کسالت له راحت او رفاهيت څخه پيدا کيږي .

هرچيرته خواران او غريبان له احتياج او محروميت سره په جگړه اخته دي او بديان له کسالت سره په مجادله کښې دي.

همدغه کسالت دی چې دعيش او راحت خاوندان يې په ښکار او قمار په افیونو اونورو نشو مشغول کړي او مجبور کړيدي يايې د دوي مخه تزييناتو او تجمل ته گرځولي ده .

د انسان استعداد او قوت دا غواړي چې احتياج او محروميت لرې کړي او د ژوند په جگړه کښې په کار ولويږي نوکله چې احتياج او محروميت

له مینځه لاړشي او په دغه مبارزه کېنې معطلې راشي دغه عاطل قوت پخپله یو موندل پټی شي او انسان مجبور کاندې چې بیهوده یې صرف کړي اوله کسالت څخه ځان وژغوري.

«کرلوس» دېدایانو بدبختي داسې بیانوي:

«یوددې د پاره چې له کسالت نه وتبستي خپله بنایسته مانه پرېزدي اوپه تفریح پسې یوه خوااوبله خوامندې وهي. بل په ډیره بیر له خپلې بنځې او اولادونو څخه چیرته لرې درومي مگر مقصد ته نه رسیزي اوبیرته له هماغه دښمن یعنې کسالت سره بیا کورته راځي اوچاره ترینه ورکه وي.»

«شوپنهور»

هیرول

هغه څوک چې څه نشي هیرولی بڼه سړی نه دی.

څوک چې همیشه دبل دملامتۍ خاطر له ځان سره ساتي دښه زړه خاوند نه دی.

(.)

حکمت او سعادت

ارسطو وايي : حکيم او عاقل هغه څوک دی چې خپل غمونه او دردونه لږ کړي نه دا چې په ډیر ولذتونو پسې هڅه وکړي.

زه هم د حکمت ډیره ټینګه او قوي پایه همدغه ګڼم چې سړی له غمونو او دردونو څخه وتبستی نه دا چې په لذت پسې منډه واخلي .
یعنې سعادت په هغه ګریز (تینسته) کېنې دی نه په دغه شتاب (هڅه) کېنې.

هغه کسان ډیر غولیدلی دي چې ارزو ګانوته رسیدل سعادت ګڼي ځکه چې له آرزو ګانوسره وداع کول او بې نیازی ته رسیدل سعادت دی.
هرڅومره چې د خواهاشاتو تله سپکه وي انسان هماغومره سعادت ته نژدی وي.

که حقیقت ته وګورو یو روغ او جوړ فقیر له یوه رنځور غاړې بډایي څخه ډیر نیکبخته دی.

سقراط وايي : ډیر کسان دي چې نه جواهرلري نه سره اوسپنې نه یې ډیر بڼه لباس په غاړه کېنې شته نه په لوړ ومانیو او بڼو قصرونو کېنې استوګنه لري مګر سره له دې له بډایانوته خوشحاله ژوند کوي.

شکسپيروایي : ځینې کسان لکه توتیان داسې دی چې د خدا یوه وړه منظره وويني خوله یې له خندانې نه راټوليزي .

ځینې نور داسې غمجن دي چې هیڅ راز مسخرې اود خدا نننداری یې نشي خندولی.

دا زموږ خپل خوی او طبیعت دی چې زموږ د ژوند او سعادت اساس ګڼل کیږي.

موږ باید د سعادت تومنه په ځان کېنې ولټوو او په دې پوه شو چې

دهر چا نیکبختي پخپله په ده پورې مربوطه ده .
 په حان باندې اتکاء اونوروتنه نه متوسل کیده ، له ډیر وقیدونو او
 احتیاجاتو څخه حان خلاصول او خپله آزادي زیاتول سعادت دي .
 هغه څوک چې په باطن کښې غني دی له خارجي جهان څخه یوه
 منفي هدیه غواړي اوس چې هغه فراغت دی .
 دهغه مهمه آرزو داده چې له خلقونه لرې او په خنک وي چې په دغه
 وسیله له حانه استفاده وکړي شي .
 لوی خلک له هرڅه نه فراغت خوښوي او خپلې آزادي ته ډیره توجه لري
 یعنې همدغه شی سعادت گڼي .
 ارسطو وایی: سعادت په فراغت اوازادي کښې دی .
 سقراط هم آزادي او فراغت ستر نعمت گڼلی دی .
 څومره چې دیوه سړي فکري او عقلي پانگه زیاتېږي هغومره یې
 تعلق له دنیانه او د دنیا له خلکو څخه کمیږي .
 هغه بیا خپل سعادت د دنیا په نعمتونو کښې نه لټوي بلکه له معنوي
 لذتونو څخه خوند اخلي او حقيقي سعادت ته رسیږي .
 «شوپنهاور»

انشاء

دهرلیکونکي انشاء دهغه د فکر آینه ده .

که غواړئ چې دیوه لیکونکي حقيقي ارزښت ځانته معلوم کړئ دیته مه گورئ چې ده څه موضوع کښې فکر کړیدی یا ده د فکر محصول څه شی دی .

دیوه مؤلف او لیکونکي دمقام پیژندلود پاره همدغه کافي ده چې موږ پوه شو چې ده څه راز فکر کړیدی او د فکر کولو طریزې څنګه دی؟ دهرچا د فکر طرزاو طریقه دهغه په انشاء کښې معلومېږي.

دهرلیکونکي انشاء لکه خمیره داسې ده چې مختلف شکلونه اوصورتونه قبلوي مگردا صورتونه که هرڅومره مختلف وي بیا هم خمیره یوه ده .

«شوپنهور»

مطالعه او تفکر

څنگه چې ډیره زیاته مطالعه فکروسعت او «ودې» ته نه پریږدي ډیرلیکل او ډیر لوستل هم د حقایقو د معرفت مخه نیسي.

د دنیا ډیره لویه کتابخانه چې بې نظمې او بې ترتیبه وي هغه ارزښت نه لري چې یوه کوچنۍ منظمه کتابخانه یې لري.

همدغه راز ډیره زیاته پوهه چې په ذهن او دماغ کېږي بڼه هضم شوې نه وي له هغو لږو معلوماتونه لږ قیمت لري چې په جزئیاتو کېږي یې ډیر غوراو دقت نه وي شوی.

په حقایقو باندې سړی هغه وخت پوهیدلی شي چې دعلیت په قانون پوه شي او په جزئیاتو کېږي مطالعه ولري.

څنگه چې انسان مطالعې ته ضرورت لري تفکر ته یې هم لري مطالعه او تفکر دانسان په ذهن کېږي دوه متضاد تأثیرونه لري چې که یوزیات شي هغه بل کمیږي.

مطالعه دسړي ذهن دهغو افکارو او عقایدو له تأثیر لاندې راولي چې ممکنه ده دانسان له ذاتي احتیاجاتو سره مخالفت ولري.

آزاد تفکر یعنې دهغه طبعي سیر او حرکت تعقیب چې محیط او ضروري مسایل یې دانسان په ذهن کېږي پیدا کوي د مطالعې په شان څه خاص شی په ذهن کېږي موجودنه وي بلکه د فکر کولو تومنه ذهن ته سپاري همدغه سبب دی چې ډیره زیاته مطالعه د شخصي فکر د پرورش مخه نیسي او سړی څه قدر سطحې اوناپوهه کوي.

علماء او پوهان هماغه کسان دي چې ډیر کتابونه یې لوستي دي مگر

نوابغ اودفکرخاوندان چې دانساني مدنيت لارښودونکي دي اودبشریت قافله دترقی خواته بيایي هغه کسان دي چې دجهان په کتاب کښې يې غور کړیدی اودنوروپه خبروکښې يې خپل فکر نه دی بایللی. «شوپنهور»

خوی اوخصلت

د انسان خوی هیڅکله تغیرنه کوي هرسړی په زلمیتوب او زړښت کې هماغه دی چې په کوچنیتوب کښی و. د ده ډیر لوی هنر دادی چې کله کله فریبنده (غولوونکی) صورت اختیار وي او دافسون نقاب پخپل مخ غوړوي. که غواړئ چې دغه حقیقت دتجربې له مخې حانته معلوم کړئ نودهغه اشنا او ملګري په حرکاتو او رفتار کښې ښه دقت وکړئ چې ډیر کلونه ترینه بیل شوی یاست وروسته له دغه غور اودقت څخه به داومنی چې دده خوی اوخصلت هیڅ تغیر نه دی کړی او هماغه شی دی چې دمخه و. ځینی کسان په ظاهره انکار کوي او داخبره نه مني مګرپه باطن کښې پوره باور لري چې دانسان خوی اوخصلت تغیر نه قبلوي. همدغه سبب دی چې څوک له چانه څه ټګي برګي وويني په هغه باندې بیا اعتمادنه کوي.

که څوک د چاپه نظر یوځل ښه ورغی دهغه په باب هم خپله نظریه نه بدلوي. د انسان خوی اوخصلت فطري شی دی او همدغه یې دلوروالي معیاردی که څوک دفطرت په لحاظ لوی نه وي نو واړه اشخاص په مصنوعی وسایلونه لویږي.

«شوپنهور»

دوستانه مناسبت

سړی دځوانۍ په وخت کېنې دافکرکوي چې دانسانانو مناسبات په یوه بڼه اساس اوپه حقيقي اصولوولایږدي مگر کله چې دژوندانه یوڅه مراحل طی کړي نویا پوه شي چې بشري مناسبات به له شخصي گټې په بل شي نه دي ولاړ.

هرڅوک چې ډیر مال لري اودلوړمقام خاوند دی هغه په خلکو کېنې محبوب او محترم دی. هغه بل چې دښه نیت اوسوا حساساتو خاوند دی مگر په دوستۍ کېنې یې څه گټه نشته څوک ورسره مینه نه لري. هغه دوستي اوهغه مینه چې شخصي گټه اوپټ مقاصد په کېنې نه وي دلته ډیره لږه ده اوله لږو خلکو سره ده.

«شوپنهاور»

بدې اوضرر

څومره چې لوړ او عالي مبادي په یوه بد سړي کېنې فاسد شويدي. په ځناور وکېنې هغومره نه دي فاسد بدې په هغه شي کېنې لږه ده چې د ابتکارمبداء په کېنې نشته ذکا چې دابتکار مبداءه بدې زیاتوي او ضررې ډیروي دیوه ظالم انسان ضرر زرخله دیوه مضر حیوان له ضرر نه زیات دی لکه چې دیوه جماد ضررله حیوان نه لږدی او ظالم له ظلم نه ډیر بد دی.

«ارسطو»

لويه اشتباه

څوك چې دافكر كوي چې پوهه اوفضيلت دسړي قيمت او مقام په جامعه كېنې لوړوي ډيره لويه اشتباه كوي ځكه چې دغه شى بالعكس كينه اودبښمني پيداكوي نه مينه اومحبت.

دعلم اوفضل اظهاربل شى نه دى دنورودنادانى تائيد دى څنگه چې ثروت او مقام دسړي قيمت په جامعه كېنې لوړوي علم او عقل د نورودكېنې اونفرت موجب گرځي.

پوهان اوهوښياران دخلكومينه اومحبت نشي جلبولى بلكه بدبيني او تمسخر ځانته جلبوي . «شوپنهاور»

افتخار

هغه افتخار چې لكه دڅيرى ونه په ډير وخت كېنې وده كوي او غټيزي دوام اوپايښت يې هم ډيروي .

هغه بل افتخارچې لكه د پسرلي بوتى ټرپيدا كېزي او ژر لوټيزي له يوه فصل نه زيات دوام نه لري او ډير ژرله مينځه ځي .

دهنر خاوند چې له ابدیت نه هرڅومره زیاته استفاده وکړي یعنې په ټول انسانیت پورې تعلق ولري هماغو مړه له خپل عصر څخه پردی وي داځکه چې دهغه اثر دهغه په عصر پورې اختصاص نه لري بلكه دبشر دتاریخ یو جزء وي دهمدې لامله معاصرین ورته ښه نه گوري بلكه بالعكس په هغو كتابونو پسې هڅه كوي چې ورځني مسایل په كېنې وي.

«شوپنهاور»

غضب او شهوت

هغه بې اعتدالي چې په غضب کښې وي له هغې بې اعتدالي نه ښه ده چې په شهوت کښې وي يعنې دغضبي قوي افراط دشهواني قوي له افراط څخه ښه دی .

قهر او غضب د عقل غز پوره نشي اوریدلی او داسې مثال لري لکه چې یونوکر دخپل بادار امر لږغوندې واورې او د تعمیل د پاره منډه واخلي يعنې امر ته تر آخره غوږ کښینېږدي او په کار پسې وځغلي مگر شهوت د عقل یا حس په یوه اشاره دخوند او لذت په لورې هڅه کوي او امر ته هیڅ نه ځوري.

د غضب خاوند مکار نه دی او غضب هم مکر جن نه دی.

مگر له شهوت سره تړلی دی اود شهوت کار دی.

همدغه سبب دی چې د غضب په ډیر والي کښې دومره رسوایي نشته

لکه چې د شهوت په ډیر والي کښې شته .

«ارسطو»



دوستي يوازې يوضروري امرنه دی بلکه يوه ډيره شريفه او آبرومنده عاطفه هم ده .

ځينی وايي چې دوستي يو ډول مشابهت دی او هماغه اشخاص يودبل دوستان وي چې يوله بله مشابهت لري دهمدې لامله بازله بازسره او کوتره له کوترې سره الوزي .

ځينې نوربه دې عقیده دي چې که دوه تنه يوکاراويوه پيشه لري نو هغه هيڅکله نشي دوستان کيدلی .

څوک چې دفطرت په قوانينو استناد کوي لکه (اورپيدس) .

هغه وايي : دوچې ځمکې باران خوښ دی اوبارانې وريځې داغواړې چې په ځمکه باران واوروي .

هراکليټس په دې فکر دی چې ضدیت د نزدې کيد وموجب دی اوديربڼه موافقتونه له مخالفتونوڅخه پيدا دي .

دا خبرې به پرېزو او دابه ووايو چې د دوستۍ موضوع څه شی دی ؟

خيرکه لذت که منفعت ؟

هغه کسان حقيقي دوستان نه دي چې دمنفعت د پاره دوستي کوي او په گټه مين دي . د دوی دوستي به تر هماغه وخته وي چې يوله بله گټه کوي اودگټې اميد موجود وي .

دچادوستي چې په لذت بناده او په خوند پسې گرځي هغه هم له حقيقي دوستۍ نه خبرنه دي دهغه دوستي هم بې بنياده ده ځکه چې لذت هم لکه منفعت بې ثباته دی او ژر ژر بدلېږي .

په دې دواړو دوستيو کښې دوست با لذات مقصودنه دی بلکه لذت يا منفعت اصلي مقصد دی.

پوره او حقيقي دوستي هغه ده چې د ښو خلکو تر منځ پيدا کيږي او په ښه والي بناده .

هغه خلک چې د خير حاوندان دي او د بل خير غواړي مينه يې يوله بله ذاتي او حقيقي ده.

. دا دوستي په خير او فضيلت بناده او پايه يې ډيره ټينگه ده .

دوست هغه دی چې د دوست خير غواړي او خير ورسوي.

په دوستۍ کښې دا شرط دی چې يوله بله له عواطفو ډک احساسات ولري او دا احساسات او عواطف دواړو خوا ته معلوم وي .

په دوستۍ کښې آميزش او الفت ناسته ولاړه ضروري ده.

دوستي د مساوات په اساس ټينگيږي چې هر يو د بل حق ادا کړي او هر يو د بل محب وي.

ډير خلک دا غواړي چې دنورو محبوب شي او پخپله د هېچا محب نه وي په همدغه وجه خپل متعلقين په ځان راغونډوي مگر د دوستان نشي پيدا کولی.

متعلق هماغه دی چې خپل ځان ټيټ گڼي يا بزر تر لږه خپل دوست ته د اښې چې زه په تادومره نه يم گران لکه چې ته پر ما گران يې ځکه دغسې کسانو ته دوستان نشو ویلی .

دوستی هغه مينه ده چې له دوست څخه بيرته انعکاس کوي اوله يوې خوانه نه وي همدغه سبب دی چې دانسان مينه له سرو اوسپينو سره

ياله بنو جامو اوبنوخورا کونوسره دوستي نه ده حُکمه چې له يوې خواده اوبيرته انعکاس نه کوي.

په دوستۍ کېنې مقابلې بالمثل په کار ده اوپې مساواته دوستي دوستي نه ده .
 مېنه له يوې خوا پيدا کېدای شي مگر دوستي له يوه طرفه هېڅکله نه وي .
 دوستي که دلذت يا منفعت په اثر وي کيدای شي چې بد خلق نه
 بدو خلکو سره يابنه اشخاص له بدو کسانوسره دوستان شي مگر که خير
 اوفضيلت د دوستۍ اساس وي نودېنواوېدو ترمينځ دوستي نه پيدا
 کېږي.

حقيقي دوستي هماغه ده چې دنيکانو اوبنوخلکو په
 پاکوزړونو کېنې حُاي لري اوپه خير اوفضيلت بناده .
 «ارسطو»

بنکلا

بنکلا يوه منطقي قضيه ده چې صغری يې سترگې دي او کبری يې
 زړه دی نتیجه يې عشق دی .
 «سقراط»

وحشي اومدني انسان

عمومي نظريه داده چې وحشي انسان په هېڅ ډول اخلاقي اصولوپابندي نه لري بلکه هروخت دخپلو غرايزو تابع وي اوهرکله دخپل ميل اوخواهش رضا غواړي.

انسان پيژندونکي پوهان دانظريه نه مني اووايي :

وحشي هغه دی چې د آدابواورسوموډيرپابند وي اوپه ناسته ولاړه تګ او راتګ بلکه په هراقدام اوهغه خبره کښې دخاصو اصولو اومقرراتو پيروي کوي، يعنې وحشي انسان هغه مری دی چې پخپل رفتار او کردار کښې ديوې طایفې دعاداتودلاس آله وي اومتمدن انسان دغه رازنه دی .

«جان دیوی»



M.M. AFGHANISTAN
P.O.BOX 3373
Arlington, VA. 22203
U.S.A.

سازمان مهاجرین مسلمان افغانستان به هیچ کدام
از تشکیلات مشخص وابسته نبوده بلکه در خدمت
تمام مردم مجاهد افغانستان میباشد.